

जातवेदसमायान्तमूर्मिहस्तैः समुत्थितैः ।

आञ्जुहावार्थसिद्धयैतं सुप्रसादधरेव सा ॥ ३२ ॥

जातवेदसमिति ॥ सुतरामतिशायितो यः प्रसादस्तस्य धरा धारिणी सा गङ्गा । आयान्तमागच्छन्तं तं जातवेदसमग्रमर्थमिच्छ्या अर्थमिद्धिं कर्तुं समुत्थितैरूर्मिलिनेरूर्मय एव हस्तास्तैः कृत्वाञ्जुहावेव । अन्योऽपि हस्तसंकेतेन कंचिदाह्वयति । पुनः पुनरूर्मिममुत्थानं तत्कर्तृकमाह्वानार्थमेत्युन्मेषा ॥ आङ्पूर्वाह्वयतेः कर्तरि लिट् ॥

संमिलद्भिर्मरालैः सा कलं कूजद्भिरुन्मदैः ।

दद्रे श्रेयांसि दुःखानि निहन्मीति तमभ्यधात् ॥ ३३ ॥

संमिलद्भिरिति ॥ संमिलद्भिः मर्म्याञ्जलन्त्येकीभवन्तीति तथोक्तैः । तथोन्मदैरुन्मत्तैरत एव कलं मधुरं यथा भवान् तथा कूजद्भिः शब्दायमानैर्मरालैर्हंसैर्युक्ता सा देवी गङ्गा तमग्रिमन्यभ्यधादुवाच । किमिति तन् । भा अग्रे । तुभ्यं श्रेयांसि दद्रे । दुःखानि निहन्मि । आत्मशक्त्याभिधाने जलरूपतयाशक्तापि स्वकीयतीव्रगतहर्माननादेन वर्धति स्मेति भावः ॥

कल्लोलैरुद्गतैरर्वाचीनं तटमभिद्रुतैः ।

प्रीतेव तमभीषाय स्वर्धुनी जातवेदसम् ॥ ३४ ॥

कल्लोलैरिति ॥ स्वर्धुनी गङ्गा प्रीता मती । उद्गतैरगनन्दादुद्गैरित एवार्वाचीनमर्वाग्भवं तटमभिद्रुतैः पल्लार्यतैः कल्लोलैः कृत्वा तं जातवेदसमभीषायैव संमुखीभवूँवेव ॥

अथैभ्युपेतस्तापार्तो निममज्जानलः किल ।

विपदा परिभूताः किं वयस्यन्ति विलम्बितुम् ॥ ३५ ॥

अथेति ॥ अथानन्तरं तापेन हरतेजोजन्मनार्तः पीडितोऽत एवाभ्युपेतः संमुखमुपगतोऽनलोऽग्निः । किलेति प्रामद्वे । निममज्ज निमग्नोऽभूत् । ननु श्रुतित्येष किं मग्न इत्यर्थान्तरं न्यस्यति— विपदापदा परिभूता जिताः पुरुषा विलम्बितुमापत्प्रतीकारावलम्ब्यभविष्णुतां मोदुं किं व्यवस्यन्त्युज्जते । अपि तु नैसर्ग्यः । “ प्रतीक्षते जातु नकालमिति ” इति न्यायादिति भावः ॥

१ समुत्थितैः २ आञ्जुहावास्य संसिद्धयै सुप्रसादादरेव सा. ३ उपागतैः. ४ प्रीतेव. ५ अभ्युपेत्य. ६ परिभूतः. ७ व्यवस्यति.

**गङ्गावारिणि कल्याणकारिणि श्रमहारिणि ।**

**स मग्नो निर्वृतिं प्राप पुण्यभारिणि तारिणि ॥ ३६ ॥**

गङ्गेति ॥ सोऽग्निः । कल्याणकारिण्यनेकमङ्गलवर्धायेति श्रमहारिणि प-  
रिश्रमहारके । पुण्यं भारयति जनैः संग्राहयति तस्मिन्पुण्यभारिणि । येन जनाः  
पुण्यभारवन्तो भवन्तीति भावः । तारिणि भवार्णवतारिणि गङ्गावारिणि गात्रेय-  
जले मग्नः स्नातः सन् । निर्वृतिं सुखं प्राप । तापार्तानां वारिणमज्जनमेव सुखैक-  
हेतुरिति भावः ॥

**तत्र माहेश्वरं धाम संचक्राम हविर्भुजः ।**

**गङ्गायामुत्तरंगायामन्तस्तापविपद्भृति ॥ ३७ ॥**

तत्रेति ॥ माहेश्वरं शैवं धाम तेजो हविर्भुजोऽग्नेः सकाशात्तत्र गङ्गायां संच-  
क्राम संक्रान्तम् । लघ्वर्माति यावत् । अत एव किंभूतायां गङ्गायाम् । अन्तर्म-  
ध्ये ताप एव विपत्तां धरति तथोक्तायामत एवोल्लालिता भतिवेलास्तरंगाः क-  
ल्लोला यस्यास्तथोक्तायाम् ॥ विशेषणद्वयार्थस्य पूर्ववाक्यानन्तरभावितया पृथ-  
ग्वाक्यत्वेन व्यपदेशे कर्तव्ये विशेषणतया वाक्यान्पूर्वोत्पादनं यत्तत्पूज्यतया  
व्यवस्थितम् । न तु चित्तपरितोषाय । धामसंक्रमणान्प्राग्विपद्भरणसंभवात् ॥  
“ धृतः ” इति पञ्चम्यन्तपाठे हविर्भुजो विशेषणम् । उत्तरंगत्वं च जलप्रकृति-  
विलमिनं च स्वीकर्तव्यम् ॥

**कृशानुरेतसो रेतस्यादृते सरिता तथा ।**

**निश्चक्राम ततः सौख्यं हव्यवाहो वहन्वहु ॥ ३८ ॥**

कृशान्विति ॥ तथा सरिता गङ्गाया कृशानुरेतसो हर्म्य रेतसि धामानि ॥  
“ कृशानुरेताः सर्वज्ञः ” इत्यमरः ॥ आदृते । आदृग्पूर्वकं गृहीते मनीष्यर्थः ।  
हव्यवाहोऽग्निः ॥ णिजन्तान्पचाद्यच ॥ बहु सौख्यं वहन्मन । ततो गङ्गातो नि-  
श्चक्राम बहिर्निःसृतः ॥

**सुधासारैरिवाम्भोभिरभिषिक्तो हुताशनः ।**

**यथागतं जगामाथ परां निर्वृतिमादधत् ॥ ३९ ॥**

**सुधासारैरिति ॥ अथानन्तरम् । सुधामारैरिवामृतमयैरिवाम्भोभिर्जलैरभि-**

१ पुण्यकारिणि. २ इह गङ्गायाम्. ३ अन्तस्तापविपद्भृतिः; अन्तस्तापविदाभृतिः. ४ आदृते.  
५ उदारैः. ६ परिषिक्तः.

पिक्तः स्नातोऽन एव परामत्युस्कटां निर्द्विति मुखपादघट्टिभ्रदुताशनोऽध्विषा-  
गतमागतमर्नातक्रम्य जगाम गतवान् ॥

सा सुदुर्विषहं गङ्गा धाम कामजितो महत् ।

आवधाना परीतापमवाप व्योमवाहिनी ॥ ४० ॥

सेति ॥ व्याघ्रं वाहः प्रवाहोऽस्मिन् यस्यान्तर्धाक्ता सा गङ्गा कामजितो म-  
हेश्वरस्य महन्मुदुर्विषहम् ॥ “ ईषदुःसुषु-” इति कृच्छ्रार्थं खल् ॥ धाम तेज  
आवधाना मनी परीतापं संतापम् ॥ “ उपमर्गस्य घञ्यमनुष्ये बहुलम् ” इति  
दीर्घः ॥ अवाप । प्राप्तवतीत्यर्थः ॥

बहिराती युगान्ताग्नेस्तप्तानीव शिखाशतैः ।

हित्वोष्णानि जलान्यस्या निर्जग्मुर्जलजन्तवः ॥ ४१ ॥

बहिरिति ॥ जलजन्तवां यादांस्याताः सन्तां युगान्ताग्नेः प्रलयकालीनान-  
लम्य शिखाशतैः प्रकरणान्छिवधाम्न एव तप्तान्यत एवोष्णान्यस्या गङ्गाया-  
जलानि हित्वा परित्यज्य बहिनिर्जग्मुः । निर्गतवन्त इत्यर्थः । यानि महेश्व-  
रधर्माशिखाशतानि तान्यत्युग्रमेतापमधारणधर्मेण गम्यमानेन प्रलयकालान-  
लमं बन्धीनीवेत्युन्प्रेक्षा ॥ “ अर्चिर्हतिः शिखा स्त्रियाम् ” इत्यमरः ॥ हित्वे-  
ति “ आहोक्त न्यागे ” इत्यस्य ॥

तेजसा तेन रौद्रेण तप्तानि सलिलान्यपि ।

समुदञ्चन्ति चण्डानि दुर्धराणि बभार सा ॥ ४२ ॥

तेजसेति ॥ सा गङ्गा । रौद्रेण तेन तेजसा तप्तान्यत एव समुदञ्चन्ति । अति-  
तापवशादुत्प्लुत्य बहिनःसगन्तीत्यर्थः । अत एव चण्डानि प्रचण्डस्वरूपाण्य-  
त एव दुर्धराण्यपि सलिलानि बभार धृतवती । तेजसो रुद्रमन्वान्धत्वादिति भावः ॥

जगच्चक्षुषि चण्डांशौ किञ्चिदभ्युदयोन्मुखे ।

जग्मुः षट् कृत्तिका माघे मासि स्नातुं सुरापगाम् ॥ ४३ ॥

जगदिति ॥ माघे माघमङ्गलं मासम् ॥ “ षट्-” इति मासशब्दस्य हल-  
न्तमासादेशः ॥ जगच्चक्षुषि जगन्नेत्रभूते चण्डांशौ मूर्धे किञ्चिदभ्युदयोन्मुखे । शै-  
लान्तरहितेन तेजसा दिशः किञ्चित्प्रकाशयतीत्यर्थः । षट् कृत्तिकाः स्नातुं सुराप-  
गां मन्दाकिनीं जग्मुः प्रापुः ॥

अथ चतुर्भिः सुरापगां विशिनष्टि—

शुभ्रैरभ्रंकपैरुर्मिशतैः स्वर्गनिवासिनाम् ।

कथयन्तीमिवालोकावगाहाचमनादिकम् ॥ ४४ ॥

शुभ्रैरिति ॥ आलोको दर्शनमवगाहः स्नानमाचमनं चैतान्यादीनि यस्य तादृशं कर्म कुर्वतां स्वर्गनिवासिनामभ्रंकपैरुत्पुन्याकाशस्पृग्भिः शुभ्रैरुर्मिशतैस्त-  
रङ्गशतैरात्मदुःखं कथयन्तीमिवेत्युत्प्रेक्षा ॥ अस्मिञ्श्लोके पदद्वयाध्याहारदोषः  
स्फुट एव । क्रियाकारकयोः परस्परनित्यसंबन्धादाक्षेपलक्षणन्यायेन केचित्समा-  
दधते । उत्पुतानि यानि तरङ्गशतानि तानि कथनसंज्ञानानीवेति भावः । यथा-  
न्योऽप्यात्मव्याधिहेतुकं केचिददनीयं पदार्थं केचिदपि पुरुषं दर्शयित्वास्वाद्य च  
तत्पदार्थदोषं कथयति तथेयमपीति बोद्धव्यम् ॥ अभ्रंकपैरिति " सर्वकलाभ्रक-  
रीषेषु " इत्यभ्रोपपदकान्कषेः खश ॥

सुस्नातानां मुनीन्द्राणां बलिकर्मोचितैरलम् ।

बहिः पुष्पोत्करैः कीर्णतीरां दूर्वाक्षतान्वितैः ॥ ४५ ॥

सुस्नातानामिति ॥ सुस्नातानां मुनीन्द्राणां ममर्षाणां बलिकर्मणि पूजा-  
विधावुचितानि योग्यानि तैः । तथा दूर्वाभ्रक्षतैश्चान्वितैर्युक्तैः पुष्पोत्करैः कुमु-  
मममूढैर्विहः कीर्णतीरां व्याप्तमकताम् ॥ " लाजाः पुं भूमिं चाक्षताः " इत्य-  
मरः ॥ अलंशब्दोऽत्रान्यर्थवाचकः । म च कीर्णतीर्गमित्यतः प्रागन्वयितव्यः ॥

ब्रह्मध्यानपरैर्योगपरैर्ब्रह्मासनस्थितैः ।

योगनिद्रागतैर्योगपट्टबन्धैरुपाश्रिताम् ॥ ४६ ॥

ब्रह्मेति ॥ ब्रह्मामने स्थितैः । तथा ब्रह्मणो ध्यानं परं सक्तैः । तथा योग  
एव निद्रा तां गतैः । तथा योगपट्टस्य बन्धो बन्धनं येषां तैः । योगपट्टं बर्धाद्रि-  
रित्यर्थः । एवंविधैर्योगपरैर्योगाभिरुपाश्रितां मेविताम् ॥ " उभौ जान् ऊर्ध्वत-  
मौ सकटचुपमुवाममा । वद्धौ च कृत्वा मननं ध्यायेत्पश्मनन्यधीः " इति योग-  
लक्षणम् ॥

पादाङ्गुष्ठाग्रभूमिस्थैः सूर्यसंबद्धदृष्टिभिः ।

ब्रह्मर्षिभिः परं ब्रह्म गृणद्भिरुपसेविताम् ॥ ४७ ॥

पादेति ॥ पादसंबन्धनांऽङ्गुष्ठग्रन्थैः । ममग्रपादनेत्यर्थः । भूमिस्थैः । पृ-

१ स्वर्गमनं सताम् । २ आचमनादिना । ३ ब्रह्मा । ४ योगिवरैः । ५ पद्मासनः । ६ भोगिभोगवद्वैः  
भोगिभोगयुक्तैः । ७ भूमिष्ठैः । भूमिष्ठैः ८ संबद्धैः ।



दिव्यां स्त्रिर्नैरन्यथः । तथा सूर्ये संबद्धदृष्टिभिरन्वितविलोचनैः । तथा परं ब्रह्म  
मृणद्विर्जर्पाद्रर्षिर्भार्षिभः समर्षिभिरुपमेवतामुपाश्रिताम् ॥

अथ दिव्यां नदीं देवीमभ्यनन्दन्विलोक्य ताः ।

कं नाभिनन्दयत्येषा दृष्ट्वा पीयूषवाहिनी ॥ ४८ ॥

अथेति ॥ अथानन्तरं ताः कृत्तिकाः दिव्यां स्वर्गीयां नदीं देवीं गङ्गां वि-  
लोक्याभ्यनन्दन । आनन्दता बभूवुरन्यथः । एतदुक्तमेवेत्याह—एषा पीयूष-  
वाहिनी गङ्गा दृष्ट्वा दर्शनगोचराभता मती कं पुष्पं नाभिनन्दयति । अपि तु  
सर्वमेवेत्यर्थः ॥ “ किम् ” इति पाठे किं कुतः कारणाच्चाभिनन्दयति मोदयति ।  
अपि तु मोदयत्येवेत्यर्थः ॥ अत एतदालोकन आनन्दो युक्त इति भावः ॥

चन्द्रचूडामणिर्देवो यामुद्रहति मूर्धनि ।

यस्या विलोकनं पुण्यं श्रद्धधुस्ता मुदा हृदि ॥ ४९ ॥

चन्द्रेति ॥ चन्द्रचूडामणिभृता यस्य स देवो हरो मूर्धनि यामुद्रहति । यस्या  
विलोकनं पुण्यं पुण्यकारि । तां गङ्गां ता हृदि मर्नाम मुदा प्रीत्या श्रद्धधुः ।  
श्रद्धतां चकुरित्यर्थः । गुणवन्मु श्रद्धाया आचित्यार्द्रात भावः ॥

दिव्यां विष्णुपदीं देवीं निर्वीणपददेशिनीम् ।

निर्धूतकल्मषां मूर्ध्ना सुप्रहास्ता ववन्दिरे ॥ ५० ॥

दिव्यामिति ॥ निर्वीणपदस्य मोक्षपदस्य देशिनीं दात्रीम् । तथा निर्धूतक-  
ल्मषां दूरीकृतजनकान्विषां दिव्यां स्वर्गीयाम् ॥ “ लुप्रागवागुदत्प्रतीचां यत् ”  
इति दिवा यत् ॥ विष्णोः पदीं चरणसंवाधिनीम् ॥ “ गङ्गा विष्णुपदी ” इत्यमरः ॥  
देवीं गङ्गां ताः कृत्तिकाः मुतगं प्रदा नताः सत्यो मूर्ध्ना ववन्दिरे प्रणेषुः ॥

सौभाग्यैः खलु सुप्रापां मोक्षप्रतिभुवं संतीम् ।

भक्त्योत्र तुष्टुवुस्तां ताः श्रद्धधाना दिवी धुनीम् ॥ ५१ ॥

सौभाग्यैरिति ॥ अत्र ताः कृत्तिकाः श्रद्धधानाः सत्यः सौभाग्यैः शोभन-  
भाग्यैः सुखेन प्राप्तुं शक्यां मोक्षस्य प्रतिभुवं लग्नकां मतीं प्रतिव्रतां तां दिवो  
धुनीं गङ्गां भक्त्या निमित्तेन तुष्टुवुः । भक्तीनामित्तं स्तवनामित्यर्थः ॥

१ देवी धुनीम्; दिव्यपदीम्. २ देवी. ३ तस्या विलोकनम्; तस्याविलोकनम्. ४ दिष्ट्या.  
५ हृदिनीम्. ६ निर्धूतकल्मषाः. ७ मूर्त्वा. ८ ताम्. ९ स्वभाग्यैः. १० सप्ताष्टाम्. ११ सताम्.  
१२ मतुष्टुवुः. १३ तास्ताम्. १४ सिपविरै.

मुक्तिस्त्रीसङ्गदूत्यज्ञैस्तत्र तो विमलैर्जलैः ।

प्रक्षालितमलाः सस्नुः सुस्नातास्तपसान्विताः ॥ ५२ ॥

मुक्तिरिति ॥ ताः कृत्तिकाः विमलैर्विगतमलैः । तथा मुक्तिर्मोक्षः सैव स्त्री  
तस्याः सङ्गः संबन्धः । प्रार्थितं यावत् । तत्र यद्व्यं दृतीभावः । कर्म वा ।  
तस्य ज्ञैः । ज्ञातृभिरित्यर्थः । येषां स्पर्शमात्रेण मुक्तिर्भवतीति भावः । तथाभूतै-  
र्जलैः कृता प्रक्षालितमला निवर्तितकल्मषाः सत्यस्तत्र गङ्गायां सस्नुः । स्नानं  
चर्करित्यर्थः । मलापकर्षस्नानानन्तरं शुद्धस्नानं क्रियत इति भावः ॥ किंभूताः ।  
मुस्नाताः शोभनं विध्युक्तप्रकारकं स्नानं स्नानं यामां ताः ॥ भावे निष्ठा ॥ वि-  
ध्युक्तप्रकारेण स्नानकर्तव्यं इत्यर्थः । पुनः किंभूताः । तपसान्विताः । तपस्विन्य  
इत्यर्थः ॥ “ णा शोचे ” । कर्तरि लिट् ॥

स्नात्वा तत्र मुलभ्यायां भाग्यैः परिपचेलिमैः ।

चरितार्थं स्वमात्मानं बहु ता मेनिरे मुदा ॥ ५३ ॥

स्नात्वेति ॥ परिपचेलिमैः परिपक्वैः ॥ “ तव्यत्तव्यानीयरे ” इत्यत्र कालि-  
मर उपसंख्यानान्पचतेः कालिमर ॥ भाग्यैर्दृष्टिर्नामत्तभूतैः मुलभ्यायां मुखेन लब्धुं  
शक्यायाम् ॥ “ पोरदुपधान् ” इति यत् ॥ तथाभूतायां तत्र गङ्गायां स्नात्वा  
ताः कृत्तिकाः स्वं स्वकीयमान्मानं मुदा प्रीत्या बहु यथा तथा चरितार्थं पुरुषार्थ-  
कारणं मेनिरेऽमन्यत ॥ “ मनु अवबोधने ” । कर्तरि लिट् ॥

कृशानुरेतसो रेतस्तासामभिकलेवरम् ।

अमोघं संचचाराथ सद्यो गङ्गावगाहनात् ॥ ५४ ॥

कृशानुरेतस इति ॥ अथानन्तरं गङ्गावगाहनाद्धेतोर्मोघं सफलं कृशानु-  
रेतसो हरस्य रेतो वीर्यं सद्यस्तत्काले तामां कृत्तिकानामभिकलेवरं कलेवरं  
शरीर इत्यभिकलेवरम् । शरीरमभ्य इत्यर्थः । संचचारं संचक्राम । लग्नार्थं या-  
वत् ॥ अत्र तृतीयायोगाभावात्मसः परतोऽपि चरन्तीत्यनेनपदम् ॥ “ समस्त-  
तीयायुक्तान् ” इति मौत्रानियमान् ॥

रौद्रं सुदुर्धरं धाम दधाना दहनात्मकम् ।

परितापमवापुस्ता मग्ना इव विषाम्बुधौ ॥ ५५ ॥

रौद्रमिति ॥ दहनात्मकमग्निरूपमत एव सुतरां दुर्धरं दुःखेन धर्तुं शक्यं  
रौद्रं शैवं धाम तेजो दधानास्ताः कृत्तिका विषाम्बुधौ मग्ना इवेत्युत्प्रेक्षा । परि-

तापमवाधुः । विषाम्बुधमग्नत्वे यादृशः परितापो भवति तादृशो रौद्रतेजोधार-  
णे जात इति भावः ॥

अक्षमा दुर्वहं वोढुमम्बुनो वहिरातुराः ।

अग्निं ज्वलन्तमन्तस्ता दधाना इव निर्ययुः ॥ ५६ ॥

अक्षमा इति ॥ दुर्वहं दुर्धरं तद्धाम वोढुमक्षमा अत एवातुरा व्याकुलास्ताः  
कृत्तिकाः । अन्तर्मध्ये ज्वलन्तमग्निमिव दधानाः सद्योऽम्बुनो जलाद्गर्हाद्विनिर्ययुः ।  
निर्जग्मुर्गत्यर्थः ॥ अत्र धामन्याग्रत्वेनोन्प्रेक्षणादुन्प्रेक्षा ॥

अमोघं शांभवं बीजं सद्यो नद्योज्झितं महत् ।

तासामभ्युदरं दीप्तं स्थितं गर्भत्वमागमत् ॥ ५७ ॥

अमोघमिति ॥ नद्या गङ्गाया मद्य उज्झितमत एव तामां कृत्तिकाणामभ्युदरं  
दीप्तं सन्ध्यतममोघं सफलं महच्छांभवं बीजं गर्भत्वमागमत् । गर्भीभूतामत्यर्थः ॥

सुज्ञा विज्ञाय ता गर्भभूतं तद्वोढुमक्षमाः ।

विषादमदधुः सद्यो गाढं भर्तुभिया ह्रिया ॥ ५८ ॥

सुज्ञा इति ॥ सुज्ञाश्चतुरा अत एव गर्भभूतं तद्वीर्यं विज्ञायार्पा वोढुमक्षमा  
अममर्थाः । तस्यातिशयप्रज्वालितत्वादिति भावः । ताः कृत्तिका भर्तुभिया भये-  
न । यदि न धारिण्यामस्तदानुचितं नो चेच्छरीरदाह इति भयेनेत्यर्थः । ह्रिया  
लज्जया । एवंविधा उमाः । यार्भिर्भर्तुवीर्यमाप न धृतामिति लोकप्रवादजन्मनेत्य-  
र्थः । सद्यो गाढं विषादं खेदमदधुर्भूतवत्यः ॥

ततः शरवणे सार्धं भयेन व्रीडया च ताः ।

तद्गर्भजातमुत्सृज्य स्वान्गृहानभिनिर्ययुः ॥ ५९ ॥

तत इति ॥ ततोऽनन्तरं ताः कृत्तिकास्तद्गर्भजातं गर्भमामान्यम् ॥ “ जाति  
जातं च सामान्यम् ” इत्यमरः ॥ भयेन व्रीडया च सार्धं सह शरवणे ॥ “ प्र-  
णिरन्तः शरेशुब्ध- ” इत्यादिना शरशब्दान्परवचननकारस्य णत्वम् ॥ “ शरःस्तुते

५८-५९ श्लोकयोर्मध्येऽयं श्लोको दृश्यते—

अकाममरणं जातमकाण्डं भाविनोऽर्थतः ।

संभूयान्योन्यमात्मानं शुशुचुरास्तदाविलम्ब ॥ ( १ अकाण्डे. २ शुशुचुः. )

१ दुर्धरम्. २ अग्निं ज्वलन्तमन्तःस्थ दधाना इव निर्ययुः; निर्ययुः सहिताः शीघ्रं कृत्तिका वि-  
स्मयान्विताः. ३ नद्या स्थितम्. ४ तीव्रम्. ५ गर्भीभूतम्. ६ अगमन्. ७ भर्तुभयात्. ८ शापभयेन.  
९ सह. १० ताः. ११ अभितो ययुः; अभि ता ययुः.

जने बाणे ” इति मेदिनी ॥ उत्सृज्य परित्यज स्वान्मृहानभिनिर्भयुर्गतवत्यः ॥  
“ गृहाः पुंसि च भूम्येव ” इत्यमरः ॥

ताभिस्तत्रामृतकरकलाकोमलं भासमानं  
तद्विक्षितं क्षणमभिनभोगर्भमभ्युज्जिहानैः ।  
स्वैस्तेजोभिर्दिनपतिशतस्पर्धमानैरमानै-  
र्विक्रैः षड्विः स्मरहरगुरुस्पर्धयेवाजनीव ॥ ६० ॥

ताभिरिति ॥ ताभिः कृत्तिकाभिस्तत्र गरवणे विक्षिप्तं यत्कम् । तथा मृ-  
तकरकलावच्चन्द्रकलेव कोमलं मृदु तथा तथा क्षणं भासमानं तद्गर्भजातम् ॥ क-  
र्तृ ॥ अभिनभोगर्भं नभोगर्भं आकाशमध्य इत्याभिनभोगर्भम् ॥ “ गर्भो भूणे-  
ऽर्धके कुक्षौ ” इति मेदिनी ॥ अभ्युज्जिहानैरभ्युज्जहते संमुखमुदयन्ते तानि तैः ॥  
“ ओहाङ् गतौ ” इत्यनः शानच ॥ तथा दिनपतिशतं सूर्यशतं स्पर्धन्ते तानि  
तैः । ततोऽप्याधर्करित्यर्थः । तथामानसंस्पर्धयः स्वैस्तेजोभिः । तथा षड्विक्त्रैश्च  
युक्तं स्मरहरगुरोर्ब्रह्मणः स्पर्धयेष्येयव । तव चत्वारि मम पांडित्यनस्त्वत्तोऽप्यह-  
माधिकोऽस्मीत्येवंभूतवाग्वादावसरफलकयेत्यर्थः । अर्जान् । पांग्राममभूदित्यर्थः ॥  
“ दीपजन-” इत्यादिना च्छेदश्चण । “ जनिवध्योश्च ” इति वृद्धिनिषेधः ॥ अत्र  
तेजसां षण्णां वक्त्राणां चोत्पादने ब्रह्मस्पर्धाया अहेतुत्वेऽपि तद्धेतुत्वेन कल्पना-  
द्धेतुत्वेक्षालंकारः ॥ मन्दाक्रान्ता वृत्तम् — “ मन्दाक्रान्ता जलाधिपङ्गैर्भ्यो नतौ  
तादृक् चेत् ” इति लक्षणात् ॥

इति श्रीपर्वणाक्षरोपनामकश्रीलक्ष्मणभट्टात्मजसतीगर्भसंभवश्रीसीतारामकवि-  
विरचितया संजीविनाममाख्यया व्याख्यया समेतः श्रीकालिदासकृता  
कुमारसंभवे महाकाव्ये कुमारोत्पत्तिर्नाम दशमः सर्गः ।

## एकादशः सर्गः ।

अभ्यर्थ्यमाना विबुधैः समग्रैः प्रद्वैः सुरेन्द्रप्रमुखैरुपेत्य ।

तं पाययामास सुधातिपूर्णं सुरापणा स्वं स्तनमाशु मूर्ता ॥ १ ॥

अभ्यर्थ्येति ॥ सुरेन्द्रप्रमुखैरिन्द्रादिभिः समग्रैः समस्तैर्विबुधैर्द्वैरुपेत्य समी-

१ निक्षिप्तम्, २ तैः, ३ दिनकर, ४ वक्त्रम्, ५ स्मरहरशिरःस्पर्धयेव प्रपदे, ६ अभ्यर्थ्यमाना,  
७ सुधाभिपूर्णम्, ८ स्वर्गापणा, ९ स्वस्तनम्, १० धात्री.

पुमानस्य मूर्धनैर्घ्नः मर्द्दिरभ्यर्च्यमाना याच्यमाना सुरापगा मन्दाकिनी । आशु  
शीघ्रं मूर्ता मूर्तिमती सती । तं कुमारं सुधया दुग्धामृतेनातिपूर्णं बहुभृतं स्वमा-  
त्मीयं स्तनं पाययामास पानं कारितवती ॥ मर्गेऽस्मिन्वृत्तमुपजातिः ॥

पिबन्स तस्याः स्तनयोः सुधौघं क्षणक्षणं साधु समेधमानः ।

प्रापाकृतिं कामपि पङ्क्तिरेत्य निषेव्यमाणः खलु कृत्तिकाभिः॥२॥

पिबन्निति ॥ स कुमारस्तस्या मन्दार्किन्याः स्तनयोः संवन्धनं सुधौघं  
दुग्धामृतसमृद्धं पिबन् । अत एव क्षणक्षणं प्रतिक्षणं साधु यथा स्यात्तथा समे-  
धमानः सम्यग्वर्धमानः पङ्क्तिः कृत्तिकाभिरेत्य निषेव्यमाणः श्रियमाणश्च मन् ।  
कामपि लोकोत्तरामाकृतिं प्रापाप्तवान् । खलु वाक्यालंकारे ॥ “ खलु स्याद्वाक्य-  
भूषायाम् ” इति विश्वः ॥

भागीरथीपावककृत्तिकानामानन्दवाष्पाकुललोचनानाम् ।

तं नन्दनं दिव्यमुपात्तुमासीत्परस्परं प्रौढतरो विवादः ॥ ३ ॥

भागीरथीति ॥ आनन्दवाष्पराकुललोचनानां व्याप्तनेत्राणाम् । पावक-  
श्च कृत्तिकाश्च पावककृत्तिकाः । भागीरथ्या गङ्गया सहिता याः पावककृत्तिका-  
स्तामां संवन्धी दिव्यं लोकोत्तरस्वरूपं तं नन्दनं पुत्रमुपात्तुं गृहीतुं परस्परमन्यो-  
न्यं प्रौढतरोऽतिशयितो विवादः कलह आसीत् । ममायं ममार्यामिति प्रवादपूर्व-  
कः कालिर्वभूवेत्यर्थः ॥

अत्रान्तरे पर्वतराजपुत्र्या समं शिवः स्वैरविहारहेतोः ।

नभो विमानेन विगाहमानो मनोतिवेगेन जगाम तत्र ॥ ४ ॥

अत्रान्तर इति ॥ अत्रान्तरे कलहावमरं शिवः पर्वतराजपुत्र्या पार्वत्या समं सह  
स्वैरविहारो यथेच्छविहारस्तस्माद्धेतोः कारणान्मनोतिवेगेन चेतसोऽप्यातिशयज-  
वेन विमानेन नभोऽन्तरिक्षं विगाहमानोऽवलोक्यस्तत्र कलहस्थाने जगाम प्राप ॥

निसर्गवात्सल्यवशाद्विवृद्धचेतःप्रमोदौ गलदश्रुनेत्रौ ।

अपश्यतां तं गिरिजागिरीशौ पडाननं षड्दिनजातमात्रम्॥५॥

निसर्गेति ॥ गिरिजागिरीशौ निमर्गेण स्वभावेन यद्वात्मल्यं दयावत्त्वं तस्य  
वशाद्धेतोर्विवृद्धः प्रवृद्धश्चेतसः प्रमोदो हर्षो ययोस्तथाभूतौ । अत एव गलदश्रु-  
णी प्रवहद्वाष्पे नेत्रे ययोस्तथाभूतौ सन्तौ । षड्दिनानि । जन्मदिनादारभ्ये-

१ एषः. २ निसर्गवात्सल्यवशाद्विवृद्धचेतःप्रमोदौ; निसर्गवात्सल्यविवृद्धचेतःपृथुप्रमोदौ. ३ तौ.  
४ तदिन.

त्यर्थः । जातानि व्यतीतानि यस्य स बहदिजजातः स एव बहदिजजातवाचस्य  
बहाननं वण्मुखं तं कुमारमपश्यतां दृष्टवन्ती ॥

अथाह देवी शशिखण्डमौलिं कोऽयं शिशुर्दिव्यवपुः पुरस्तात् ।

कस्याथवा धन्यतमस्य पुंसो मातास्य का भाग्यवतीषु धुर्याः ॥ ६ ॥

अथेति ॥ अथ दर्शनानन्तरं देवी भवानी । पुरस्तादयं कः । अथवा कस्य  
धन्यतमस्य पुंसो दिव्यवपुरादितेयमहर्षाविग्रहः शिशुर्बालः । पुत्र इति यावत् ।  
अस्य शिशोर्माता जननी का या भाग्यवतीषु धुर्याग्रगण्या ॥ “ धुरां यदृको ”  
इति यक् ॥ एतन्मातृत्वार्थानि भावः । इत्येवं प्रश्नभूतं वचः शशिखण्डमौलिं हरमा-  
होक्तवती ॥ आर्हेति विभक्तिप्रतिरूपकमव्ययम् । तथा चोक्तम्— “ अव्यया-  
नामनन्तत्वाद्गणनाय न शक्यते । महाकारविप्रयोगेषु यदि मिद्धान्तरं च तत् ” इति ॥

स्वर्गापगासावनलोऽयमेताः षट् कृत्तिकाः किं कलहायमानाः ।

पुत्रो ममायं न तवायमित्थं मिथ्येतिवैलक्ष्यमुदाहरन्ति ॥ ७ ॥

स्वर्गापगेति ॥ किं च । अर्मा स्वर्गापगा गङ्गा । अयमनलोऽग्नः । एताः षट्  
कृत्तिकाः कलहायमानाः कलहं कुर्वाणाः सत्यः ॥ “ शब्दवरकलह—” इत्यादिना  
करोत्यर्थे क्यङ् ॥ अयं पुत्रो मम मन्मन्वन्धी । इति गङ्गावाक्यम् । अयं तव न किं तु  
मम । इत्यग्निवाक्यम् । इत्थं मिथ्योभयोर्युक्तयोर्मध्ये न कस्यापि किं तस्माकमिति स-  
त्यम् । इति कृत्तिकावाक्यम् । इति परस्परं वैलक्ष्यं विलक्षणं यथा तथा किं  
किमर्थमुदाहरन्ति विवदन्ते ॥

एतेषु कस्येदमपत्यमीशाखिलत्रिलोकीतिलकायमानम् ।

अन्यस्य कस्याप्यथ देवदैत्यगन्धर्वसिद्धोरगराक्षमेषु ॥ ८ ॥

एतेष्विति ॥ हे ईश । एतेषु स्वर्गापगादिषु मध्ये कस्येदमपत्यं पुत्रः । किंभू-  
तम् । अखिला या त्रिलोकी तत्र तिलकायमानं तिलकं इवाचरत् ॥ “ कर्तुः क्यङ्  
सलोपश्च ” इत्याचारार्थे क्यङ् । तत आत्मनेपदिन्वाच्छानच् ॥ अथाथवा । सि-  
द्धा देवाविशेषाः । उरगाः सर्पाः । राक्षसा निशाचराः । देवदैत्यगन्धर्वसहिता ये  
सिद्धोरगराक्षमास्तेषु मध्येऽन्यतमस्य कस्यापीति वदेत्यर्थः ॥

श्रुत्वेति वाक्यं हृदयप्रियायाः कौतूहलिन्या विमलस्मितश्रीः ।

सान्द्रप्रमोदोदयसौख्यहेतुभूतं वचोऽवोचत चन्द्रचूडः ॥ ९ ॥

श्रुत्वेतीति ॥ चन्द्रशूढो इरः कौतूहलिन्याः अवधे कौतुकवत्ता इत्यभि-  
यायाः पार्वत्या इति पूर्वोक्तं वाक्यं वचः ॥ “वच परिभाषणे” । “अहंलंघ्येत्”  
इति ण्यत् । श्रुता विमला स्मितश्रीर्यस्य । किञ्चिद्विहस्येत्यर्थः । सान्द्रः सघनः । बहुरि-  
ति यावत् । यः प्रमोदो हर्षः ॥ “प्रमोदामोदममदाः” इत्यमरः ॥ तस्योदय  
उत्पत्तिस्तेन यत्सौख्यं तस्य हेतुभूतम् । तज्जनकमित्यर्थः । वचो वचनम-  
बोधतोक्तवान् ॥

जगन्वयीनन्दन एष वीरः प्रवीरमातुस्तव नन्दनोऽस्ति ।

कल्याणि कल्याणकरः सुराणां त्वत्तोऽपरस्याः कथमेष सर्गः ॥१०॥

जगन्नधीति ॥ हे प्रिये । जगन्नध्या नन्दन आनन्दकारकः ॥ नन्धादित्वात्  
“नन्दिग्राह—” इति ल्युः ॥ वीरः पराक्रम्येष पुरोवर्ती शिशुः प्रवीरमातुः प्र-  
कृष्टवीरजनन्यास्तव नन्दनः पुत्रोऽस्ति ॥ मर्मवायं नन्दन इत्यत्र किं मानामित्याश-  
ङ्क्याह— हे कल्याणि । सुराणामिन्द्रादीनां कल्याणकरः शर्मकार्येष पुरोवर्ती  
सर्गः सृष्टिः । पुत्र इति यावत् । त्वत्तोऽपरस्यास्त्वदन्यस्याः स्त्रियाः कथं केन प्रका-  
रेण स्यात् । तारकविनाशजानतकल्याणकरत्वे त्वज्जनितस्यैव शक्तिः । अतस्त्वै-  
वायं पुत्र इति भावः ॥

देवि त्वमेवास्य निदानमांस्ते सर्गे जगन्मङ्गलगानहेतोः ।

सत्यं त्वमेवेति विचारयस्व रत्नाकरे युज्यत एव रत्नम् ॥११॥

देवीति ॥ हे देवि प्रिये । जगतां मङ्गलानि मङ्गलकर्माणि गानानि गीतानि ।  
मङ्गलप्रबन्धरूपाणीति यावत् । तेषां हेतोः कारणस्यास्य शिशोः सर्गे सृष्टौ ।  
उत्पत्त्यावति यावत् । त्वमेव निदानमादिकारणमास्म उपविशसि । असीत्यर्थः ॥  
“निदानं त्वादिकारणम्” इत्यमरः ॥ “आसु उपवेशने” । लटो मध्यमपुरुषै-  
कवचनम् ॥ नन्वहमेव कारणमित्यत्र किं मानमित्यत्र दृष्टान्तेन दर्शयति—  
त्वमेवेति सत्यम् । विचारयस्व । किमिति तत् । रत्नं रत्नाकरे समुद्र एव । अथ च  
रत्नस्वनादेव । युज्यते युक्तं भवति ॥ “स्नानः स्त्रियामाकरः स्यात्” इति ।  
“रत्नाकरो जलनिधिः” इति चामरः ॥

अथ युग्मेनाह—

अतः शृणुष्ववहितेन वृत्तं बीजं यदग्नौ निहितं मया तत् ।

संक्रान्तमन्तर्हि दशापगायां ततोऽवेगाहे सति कृत्तिकासु ॥१२॥

१ जगन्नयानन्दन. २ मातः. ३ अयम्. ४ परस्याः. ५ आप्यैः आप्ये. ६ स्वर्गे. ७ अत्र. ८ वि  
दिवापगायाम्. ९ विगाहं.

गर्भत्वमासं तदमोघमेतन्नाभिः शरस्तम्बमपि न्वचापि ।

बभूव तत्रायमभूतपूर्वो महोत्सवोऽशेषचराचरस्य ॥ १३ ॥

अत इति । गर्भत्वमिति ॥ हे प्रिये । अतः कारणात् । अवहितेनावधाने-  
न । सावधानतयेति यावत् ॥ भावे निष्ठा ॥ वृत्तं वृत्तान्तं शृणुष्व शृणु । तथा-  
हि । मया यद्वीजं वीर्यमग्नौ निहितं स्थापितं तद्वीजं त्रिदशापगायां गङ्गायाम-  
न्तर्मध्ये संक्रान्तं लग्नम् । अवगाहे स्नाने सति ततो गङ्गातः कृत्तिकासु च संक्रा-  
न्तं सद्गर्भत्वमासं गर्भीभूतम् । अथ च ताभिः कृत्तिकाभिरमोघं तदेतच्छरस्तम्ब-  
मध्यविशरस्तम्बम् ॥ अधेर्व्यत्ययः प्रामादिक एव ॥ न्यधायि निहितम् ॥  
धात्रः कर्मणि लुङ् ॥ तत्र शरस्तम्बेऽशेषचराचरस्य समस्तस्थावरजङ्गमस्य जग-  
तोऽभूतपूर्वः पूर्वं भूतो भूतपूर्वस्तादृक् भवतीत्यभूतपूर्वो महोत्सवो महानुत्सवोऽयं  
शिथुर्बभूव ॥ जन्यजनकयोरभेदाविवक्षयायुर्धर्ममितिबन्महोत्सवोऽयमिति प्रयोगः ॥

अशेषविश्वप्रियदर्शनेन धुर्या त्वमेतेन सुपुत्रिणीनाम् ।

अलं विलम्ब्याचलराजपुत्रि स्वेपुत्रमुत्सङ्गतैले निधेहि ॥ १४ ॥

अशेषेति ॥ हे प्रिये । अशेषविश्वस्य समस्तजगतः प्रियं प्रीतिकारकम् ॥  
“इशुपथ—” इत्यादिना कः ॥ तथाभूतं दर्शनं यस्य तथाक्तेनेनेन ॥ अत्रान्वा-  
देश एतच्छब्दस्य नित्यमेनादेशनियमात्कथमेनाभावः साधुः । सत्यम् । अत्रा-  
न्वादेश एव नास्ति । तत्र किञ्चिद्विधानोक्त्याश्रयीभूतस्य पुनरुपादानाश्रयी-  
भूतस्य च भेदाभाववच्चेन विवक्षितत्वात् । प्रकृते तु तदन्यथात्वादन्वादेशाभावे-  
र्ननादेशाभावसिद्धिरित्यलम् ॥ त्वं सुपुत्रिणीनां शोभनपुत्रवतीनां धुर्याग्रगण्या ।  
श्रेष्ठतमेति यावत् । असीति शेषः । हे अचलराजपुत्रि । विलम्ब्य विलम्बं कृ-  
त्वालयम् । विलम्बो न कर्तव्य इत्यर्थः । किं तु स्वपुत्रमात्मतनूजमुन्मङ्गतलेऽङ्गतले  
निधेहि स्थापय ॥

अथ युग्मेनाह—

अथेति वादिन्यमृतांशुमौलौ शैलेन्द्रपुत्री रभसेन सद्यः ।

सान्द्रप्रमोदेन सुपीनगात्री धात्री समस्तस्य चराचरस्य ॥ १५ ॥

किरीटबद्धाञ्जलिभिर्नभःस्थैर्नमस्कृता सत्वरनाकिलोकैः ।

विमानतोऽवातरदात्मजं तं ग्रहीतुमुत्कण्ठितमानसाभूत् ॥ १६ ॥



अथेति । किरीडेति ॥ तथाहवांशुमन्द्रो मौलौ तस्य तथाभूते स्वेति ॥ इति पूर्वोक्तमकारेण वादिनि भाषमाणे सति । समस्तस्य सकलस्य चराचरस्य आनन्दो धात्री परिपोषिका ॥ “ ऋणेभ्यः—” इति ङीप् ॥ तथा सान्द्रः सघनो यः प्रमोद आनन्दस्तेन सुतरां पीनं प्रफुल्लत्वान्पुष्टं गात्रं यस्यास्तथाभूता शैलेन्द्रस्य हिमालयस्य पुत्री कन्या पार्वती नभःस्थैः । तत्काल आकाशमाश्रयद्विरित्यर्थः । तथा सत्वरश्च नाकिलोर्कैरिन्द्रादिलोर्कैः किरीटेषु बद्धा अञ्जलयो वैस्तथाभूतैः सद्भिर्नमस्कृता वान्दिता सती सद्यो रभमेन वेगेन विमानतो विमानात् ॥ पञ्चम्यास्तमिल ॥ अवातरदृत्ततार । अथ च तमान्मजं कुमारं ग्रहीतुमुत्कण्ठितमानसा चाभूत् । अहमेनं गृह्णामीति मनस्यैच्छादित्यर्थः ॥

स्वर्गापगापावककृत्तिकादीन्कृताञ्जलीनानमतोऽपि भूयः ।

हित्वोत्सुका तं सुतमाससाद पुत्रोत्सवे माद्यति का न हर्षात् १७

स्वर्गेति ॥ पुत्रोत्सव उत्सुकोत्कण्ठिता पार्वती । स्वर्गापगा गङ्गा तथा सहिता याः पावककृत्तिकास्ता आदयो येषां तान् । अत्रादिशब्देनेन्द्रादयो ग्राह्याः ॥ स्वर्गापगा च पावकश्च कृत्तिकाश्चेति द्वन्द्वसमासेऽल्पात्तरत्वात्पावकशब्दस्य पूर्वनिपातः प्रसज्येतेति पूर्वरीतिराहता ॥ तान्कृताञ्जलीनत एव भूयोऽतिशयमानमतो नमस्कृत्वतोऽपि हित्वा परित्यज्य तं सुतमाससाद प्राप । तथाहि । हर्षदानन्दवशात्का न माद्यत्युन्मत्ता भवति । पुत्रोत्सवेन सर्वासाधुन्मत्तत्वं भवतीति भावः ॥

प्रमोदवाष्पाकुललोचना सा न तं ददर्श क्षणमग्रतोऽपि ।

परिस्पृशन्ती करकुङ्गलेन सुखान्तरं प्राप किमप्यपूर्वम् ॥ १८ ॥

प्रमोदेति ॥ सा पार्वती । अग्रतः स्थितमपि तं पुत्रं क्षणं न ददर्श । यतः प्रमोदवाष्पैरानन्दाश्रुभिराकुले व्याप्तत्वाद्दर्शनाशक्ते लोचने यस्याः । आनन्दाश्रुभिरन्धीभूतैत्यर्थः । अथ च कर एव कुङ्गलं कालिका तेन परिस्पृशन्ती सती किमपि लोकोत्तरमपूर्वम् । अभूतपूर्वमित्यर्थः ॥ शाकपार्थिवादीनामुत्तरपदलोपः ॥ सुखान्तरम् । अन्यत्सुखमित्यर्थः ॥ अन्तरशब्दोऽत्रोपमानाभावद्योतकः ॥ प्राप प्राप्तवती ॥

सैविस्मयानन्दविकस्वरायाः शिशुर्गलद्वाष्पतरंगितायाः ।

विवृद्धवात्सल्यरसोत्तराया देव्या दृशोर्गोचरतां जगाम ॥ १९ ॥

सुखिस्त्वमेति ॥ शिशुः ॥ कर्वा ॥ सुतरां यौ विस्मयानन्दावाकर्षणौ ता-  
भ्यां विकसरावाः प्रकुलीभूतायाः । तथा गलद्वाप्यैस्तरंगितावाः संजाततरंगा-  
वाः ॥ तारकादित्वादितच् ॥ वपुषि गलद्भिर्बाष्पजलैरुद्भूतप्रवाहकलोलकलिता-  
या इत्यर्थः । तथा विहृद् यद्वात्सल्यं दयावस्त्वम् । पुत्रत्वादिति भावः । तत्र यौ  
रसः प्रीतिः स उत्तरः प्रधानं यस्यास्तथाभूताया देव्याः पार्वत्याः संबन्धिनोर्ह-  
शोर्विलोचनयोगोचरतां विषयतां जगाम प्राप । बाष्पनिर्मुक्ताभ्यां लोचनाभ्यां  
देवी तमपश्यदित्यर्थः ॥

तमीक्षमाणा क्षणमीक्षणानां सहस्रमातुं विनिमेषमैच्छत् ।

सा नन्दनालोकनमङ्गलेषु क्षणंक्षणं तृप्यति कस्य चेतः ॥ २० ॥

नमिति ॥ तं बालं क्षणमीक्षमाणावलोकमाना सा देवी विनिमेषं निर्गत-  
निमेषमीक्षणानां नेत्राणां सहस्रमातुं मम सहस्रं नेत्राणि भवन्तिवत्यैच्छदियेष ।  
द्वाभ्यां विलोचनाभ्यामाकण्ठदर्शनजननाभावादिर्भाषः । तथाहि । नन्दन-  
स्यालोकनान्येव मङ्गलानि तेषु विषये क्षणक्षणम् । प्रतिक्षणमिन्यर्थः ॥ “ नि-  
त्यवीप्सयोः ” इति वीप्सायां द्विर्भाषः ॥ कस्य चेतस्तृप्यति तृप्तिं प्राप्नोति ।  
अपि तु न कस्यापीत्यर्थः ॥

विनम्रदेवासुरपृष्ठगाम्यामादाय तं पाणिसरोरुहाभ्याम् ।

नवोदयं पार्वणचन्द्रचारुं गौरी स्वमुत्सङ्गतलं निनाय ॥ २१ ॥

विनम्रेति ॥ गौरी पार्वती ॥ “ पिद्वीरादभ्यश्च ” इति ऋषिः ॥ नवोदयं नू-  
तनोद्भवम् । तत्कालजातमित्यर्थः । अत एव पार्वणः पर्वण भवः ॥ “ तत्र भ-  
वः ” इत्यण् ॥ स चामौ चन्द्रश्च तद्वच्चारुं मनोहरम् । चन्द्रोऽपि नवोदय इति  
ज्ञेयम् । तथाभूतं तं तनूजं पुत्रम् । कर्मभूतमित्यर्थः ॥ आदाननयने उभे अपि म-  
त्स्यस्य कर्मत्वं विवेचनीयम् ॥ विनम्राः पादप्रणता ये देवासुरास्तेषां पृष्ठेषु म-  
च्छतः संचरतस्ताभ्याम् । अनेन तेभ्यांऽभयदानमुद्रा कृर्नोति व्यज्यते । पाणिस-  
रोरुहाभ्यां करकमलाभ्यामादाय गृहीत्वा स्वमान्मीयमुत्सङ्गतलं निनाय प्रापया-  
मास । हस्ताभ्यामुत्थाप्य स्वाङ्क आरोपितवतीत्यर्थः ॥

स्वमङ्गमारोप्य सुधानिधानमिवात्मनो नन्दनमिन्दुवक्त्रा ।

तमेकमेवा जगदेकवीरं बभूव पूज्या धुरि पुत्रिणीनाम् ॥ २२ ॥

१ न नन्दनालोकनमङ्गलेषु; नन्दनालोकनकौतुकेन. २ तृप्यति. ३ नवोदयः; नवोदयात्.  
४ तम्. ५ एकमेवम्; एकदेवम्, ६ एकदेवी.

एवमिति ॥ इन्दुवक्त्रा चन्द्रमुखेण पार्वती । एकमद्वितीयं जगदेकवीरं ज-  
गत्सेकवीरं तमात्मनो नन्दनं पुत्रं सुधानिधानममृतपाशविष स्वधात्मीयमङ्गना-  
रोप्य संस्थाप्य पुत्रिणीनां पुत्रवतीनां वर्यग्रभागे पूज्या पूजयितुं योग्या बभूव ।  
एतत्पुत्रस्य सर्वासामपि पुत्रेभ्योऽधिकत्वादग्रपूज्यत्वमुचितमेवेति भावः ॥

निसर्गवात्सल्यरसौघसिक्ता सान्द्रप्रमोदामृतपूरपूर्णा ।

तमेकपुत्रं जगदेकमार्ताभ्युत्सङ्गिनं प्रस्रविणी बभूव ॥ २३ ॥

निसर्गेति ॥ निसर्गेण स्वभावेन । न तूपाधनेत्यर्थः । यो वात्सल्यरसो द-  
यावस्वरसस्तस्यौघेन सिक्ता प्राविता । तत्रातिवान्सल्यवतीत्यर्थः । तथा सान्द्र-  
प्रमोदोऽतिशयहर्षः स एवामृतं पीयूषं तस्य पूरेण प्रवाहेण पूर्णा भूता जगता-  
मेकाद्वितीया माता परंपरोपका देव्युत्सङ्गिनमधिश्रितोत्सङ्गं तमेकपुत्रमभि सं-  
मुखं प्रस्रविणी दुग्धसाववती बभूव । पुत्रं दृष्ट्वा मातुः स्तनाभ्यां पयः पततीति  
युक्तमिति भावः ॥

अशेषलोकत्रयमातुरस्याः पाण्मातुरः स्तन्यसुधामधासीत् ।

सुरस्रवन्त्याः किल कृत्तिकाभिर्मुहुर्मुहुः सस्पृहमीक्ष्यमाणः ॥ २४ ॥

अशेषेति ॥ पाण्मातुरः पण्णां मातृणामपत्यं पाण्मातुरः कार्तिकेयः ॥ अत्र  
पाण्मातृशब्दात् “मातुरुत्सङ्ग्या-” इत्यादिनापाण्मातृशब्दस्योदादेशश्च ॥ “पाण्मातु-  
रः शक्तिधरः कुमारः क्रौञ्चदारणः” इत्यमरः ॥ सुरस्रवन्त्या देवतद्याः । गङ्गाया  
इत्यर्थः ॥ “स्रवन्ती निम्नगापगा” इत्यमरः ॥ तथा कृत्तिकाभिश्च सस्पृहं सेच्छं  
यथा तथा ॥ “इच्छा काङ्क्षा स्पृहेहा तृट्” इत्यमरः ॥ अस्मदीयपयोधरस्रवदमृत-  
पातायमिदानीमेतदीयस्तनपयः पिबन्पुनरप्यस्मदीयपयोधरपयोऽपि स्मरेदेवभू-  
तेच्छासहितमित्यर्थः । मुहुर्मुहुर्नुवेलमीक्ष्यमाणोऽवलोक्यमाणः सन्नशेषं सकलं य-  
ल्लोकत्रयं तस्य मातुः पोषिण्या अस्या देव्याः स्तन्या स्तनेभवा ॥ “शरीराव-  
यवाद्यत्” इति यत् ॥ सा चासौ सुधा च तामधासीत्पपौ ॥ “धेद् पाने” कर्तरि  
लुङ् । “विभाषा प्राधेद्-” इति सिज्जुग्न ॥

सुखाश्रुपूर्णेन मृगाङ्गुमौलेः कलत्रमेकेन मुखाम्बुजेन ।

तस्यैकनालोद्वेतपञ्चपद्मलक्ष्मीं क्रमात्पद्मदनीं चुचुम्ब ॥ २५ ॥

सुखेति ॥ मृगाङ्गुमौलेर्हरस्य कलत्रं भार्या ॥ “कलत्रं श्रोणिभार्ययोः” इत्य-  
मरः ॥ एकनाल एककाण्ड उद्गतान्युदितानि यानि पञ्चपद्मानि तेषां लक्ष्मीरिव  
शोभेव लक्ष्मीः शोभा यस्यास्तथाभूता तस्य कुमारस्य पण्णां बहिनानां सम्राहारं

पद्मदीपः ॥ “दिवा” इति ङीप् ॥ इह संख्यासादृश्यमन्तरा न विशेषः ॥ सुखा-  
शुद्धीमानन्दाभुजलपरिपूरितेनैकेन मुक्ताम्बुजेन वदनकमलेन कमाद्यवाक्यं सु-  
चुम्ब स्फुटवती । अतिशयप्रेमवशादिति भावः ॥

हैमी फलं हेमगिरेर्लतेव विकस्वरं नाकनदीव पद्मम् ।

पूर्वेव दिङ्गतनमिन्दुमाभातं पार्वती नन्दनमादधाना ॥ २६ ॥

हैमीति ॥ तं नन्दनं तनयमादधाना सा पार्वती । फलं दधाना हेमगिरेः सु-  
मेरोः संबन्धिनी । तदुत्पत्त्यर्थः । हैमी हेमावकारा ॥ विकारार्थकेऽणि “दिङ्गा-”  
इति ङीप् ॥ लतेव । विकस्वरं प्रफुल्लं पद्मं कमलं दधाना नाकनदीव गङ्गेव । नू-  
तनं नवोदयमिन्दुं दधाना पूर्वा पूर्वमङ्गिका दिगिव । आभाच्छुभे ॥ अत्र मा-  
लोपमालंकारः ॥

प्रीतात्मना सा प्रयतेन दत्तहस्तावलम्बा शशिशेखरेण ।

कुमारमुत्सङ्गतले दधाना विमानमभ्रंलिहमारुरोह ॥ २७ ॥

प्रीतेति ॥ कुमारं पुत्रमुत्सङ्गतले दधाना विभ्रती सा देवी प्रीतात्मना प्रस-  
न्नीभूतमनसा प्रयतेन मावधानेन । न तु मभ्रमिनेन । “नयवर्त्मगाः प्रभवतां हि  
धिपः” इति न्यायादिति भावः । तथाभूतेन शशिसेखरेण शिवेन दत्तहस्तावल-  
म्बा सती । अर्थात्प्रेमभरादिति भावः । अभ्रंलिहमाकाशस्पृक् ॥ “वहाभ्रे  
लिहः” इति खण्ड ॥ विमानमारुरोहारूढा ॥

महेश्वरोऽपि प्रमदप्ररूढरोमोद्गमो भूधरनन्दनायाः ।

अङ्गादुपादत्त तदङ्गतः सा तस्यास्तु सोऽप्यात्मजवत्सलत्वात् २८

महेश्वर इति ॥ प्रमदेनानन्देन प्ररूढा रोमोद्गमा यस्य तथाभूतो महेश्वरो-  
ऽप्यात्मजे पुत्रे वत्सलत्वादयावच्चाद्धेतोर्भूधरनन्दनायाः पार्वत्या अङ्गादुत्सङ्ग-  
तस्तं पुत्रमुपादत्ताग्रहीत् । अथ च तदङ्गतो हरोत्सङ्गात्मा देव्युपादत्त । अथ च  
सोऽपि हरोऽपि तस्या देव्या अङ्गादुपादत्त । इत्यनुवेलमन्योन्यग्रहणं चक्रतुरित्यर्थः ॥

दधानया नेत्रसुधैकसंज्ञं पुत्रं पवित्रं सुतया तयाद्रेः ।

संश्लिष्यमाणः शशिखण्डधारी विमानवेगेन गृह्णाज्जगाम ॥ २९ ॥

दधानेति ॥ शशिखण्डधारी महेश्वरः । सुधाया अमृतस्यैकं केवलं स्रवं  
सदादानम् ॥ “सत्रमाच्छादने यज्ञे सदादाने धनेऽपि च” इत्यमरः ॥ नेत्रयोः

१. हेमम्. २. सुमयतेन. ३. अकाण्डमादत्त. ४. तमङ्गतः. ५. सा. ६. सोम्यात्मज. ७. दत्तवत्सला.

८. पावय. ९. तया. १०. शैलिः वाही. ११. गृहम्.

संवन्धि सुवैकुण्ठं येन । नेत्रयोरमृतवत्सुखदातारमित्यर्थः । तथा यविर्न भूतम् ॥  
 “पुनः संज्ञायाम्” इति ऋचस्त्वयः ॥ तथाभूतं पुनं मुतं दधानवा विभ्रसा तथाद्वे-  
 हिमालयस्य मुतया कन्यया पार्वत्या ॥ कर्प्या ॥ संश्लिष्यमाणः स्नेहवशादालिङ्ग्यमानः  
 नः सन्विमानस्य वेगेन गृहाजगाम प्रययौ ॥ “गृहाः पुंसि च भूम्येव” इत्यमरः ॥

अधिष्ठितः स्फाटिकशैलशृङ्गे तुङ्गे निजं धाम निकालरम्यम् ।

महोत्सवाय प्रमथप्रमुख्यान्पृथून्गणान्ज्ञांभुरथादिदेश ॥ ३० ॥

अधिष्ठित इति ॥ अथानन्तरं शंभुर्महेश्वरस्तुङ्गे उन्नते स्फाटिकमयः स्फाटि-  
 कौ यः शैलः कैलामस्तस्य शृङ्गे शिखरे ॥ “शृङ्गं प्राधान्यमान्वोच” इत्यमरः ॥  
 निकामरम्यमतिमनोहरं निजं स्वीयम् ॥ “स्वके निन्ये निजं त्रिषु” इत्यमरः ॥  
 अधिष्ठितः मन् ॥ “अधिशीङ्—” इत्यादिनाधारस्य कर्मसंज्ञा ॥ महोत्सवाय महौ-  
 त्सवं कर्तुम् ॥ “तुमर्थाच्च” इति चतुर्थी ॥ पृथून्महतः प्रमथप्रमुख्यान्प्रमथादीनां  
 गणानादिदेशाज्ञापयामास ॥

पृथुप्रमोदः प्रगुणो गणानां गणः समग्रो वृषवाहनस्य ।

गिरीन्द्रपुत्र्यास्तनयस्य जन्मन्यथोत्सवं संवदृते विधातुम् ॥ ३१ ॥

पृथ्विति ॥ अथानन्तरं पृथुर्महान्प्रमोदो हर्षो यस्य । तथा प्रकृष्टा गुणा य-  
 स्यैवंविधः समग्रः संपूर्णो गणानां गणः प्रमथादीनां समूहो वृषवाहनस्य महेश्वर-  
 स्य गिरीन्द्रपुत्र्याः पार्वत्याश्च तनयस्य जन्मन्युत्सवं विधातुं कर्तुं संवदृते संवृ-  
 त्तः । उक्त इति यावत् ॥

इतः परं सप्तभिरुत्सवानवाह—

स्फुरन्मरीचिच्छुरिताम्बराणि संतानशाखिप्रसवाञ्चितानि ।

उच्चिक्षिपुः काञ्चनतोरणानि गणा वराणि स्फटिकालयेषु ॥ ३२ ॥

स्फुरदिति ॥ गणाः प्रमथाः स्फटिकालयेषु स्फटिकगृहेषु स्फुरन्त्यो भास-  
 माना या मरीचयः किरणास्ताभिश्छुरितं मिश्रीकृतमम्बरं यैस्तानि । संतानशा-  
 खिनां देववृक्षाणां प्रसवानि पत्राणि तैरञ्चितानि निर्मितानि वराणि श्रेष्ठानि  
 काञ्चनं काञ्चनस्य विकारः काञ्चनं स्वर्णसूत्रं तदाधेयीभूतानि तोरणानि माला-  
 विशेषानुच्चिक्षिपुर्लुचैर्धिक्षिपुः । बबन्धुरित्यर्थः ॥

१ अधिष्ठित. २ निजे. ३ धामनि कालरम्ये; धामि निकामरम्ये. ४ प्रमथान्स वाचः. ५ म-  
 हिना स्वमुदा; प्रथिना पृथङ्. ६ प्रमोद. ७ प्रगुणे. ८ विचिक्षिपुः. ९ चक्षुः.

दिक्षु प्रसर्पस्तदधीश्वराणामधामराणामिव मेघ्यलोके ।

महोत्सवं शंसितुमाहतोऽन्यैर्दध्वान धीरः पटहः पटीयान् ॥ ३३ ॥

दिक्ष्विति ॥ अथ तोरणोत्सेपानन्तरम् । दिक्षु दशसु दिशासु प्रसर्पन्प्रसिद्धो भवन् । आत्मनिनादेनेति शेषः ॥ गम्यमानार्थत्वादप्रयोगः ॥ तासां दिक्षामधीश्वराणां दिक्पालानाममराणां देवानामिन्द्रादीनां संबन्धी पटीयान्समर्थः । योरनिनाद इति शेषः । धीरो गम्भीरः पटहोऽन्यैर्भृत्यभूतैरमरैराहतस्ताडितः सन् । मध्यश्चासौ लोकश्च मध्यलोकः । भूलोक इत्यर्थः । तस्मिन् । महोत्सवम् । अत्रापि भवत्पुत्रजन्मनास्माकं मदानुत्सवो जात इति शंसितुमिव कथयितुमिव । दध्वान ध्वनिं चकार । ध्वानकरणे महोन्मवज्ञापनस्य फलत्वाभावेऽपि फलतकल्पनात्फलोत्प्रेक्षा ॥

महोत्सवे तत्र समागतानां गन्धर्वविद्याधरसुन्दरीणाम् ।

संभावितानां गिरिराजपुत्र्या गृहेऽभवन्मङ्गलगीतकानि ॥ ३४ ॥

महेति ॥ तत्र महोत्सवे समागतानां प्राप्तानामत एव गृहे गिरिराजपुत्र्या भवान्या संभावितानां पूजितानाम् । सत्कृतानामित्यर्थः । गन्धर्वा विद्याधराश्च देवविशेषास्तेषां सुन्दरीणां स्त्रीणां स्त्रीकर्तृकाणामङ्गलगीतकानि मङ्गलप्रयोजनगीतान्यभवन् । जानानीत्यर्थः ॥

सुमङ्गलोपायनपात्रहस्तास्तं मातरो मातृवर्दभ्युपेताः ।

निधाय दूर्वाक्षतकानि मूर्ध्नि निन्युः स्वमङ्गं गिरिजातनूजम् ॥ ३५ ॥

सुमङ्गलेति ॥ सुमङ्गलानि यान्युपायनान्युपदासामग्र्यस्तेषां पात्रं तत्सहिता हस्ता यासामेवभूताः सत्योऽभ्युपेताः प्राप्ता मातरो ब्राह्मयाद्याः । सप्तैति शेषः ॥ “ब्राह्मी माहेश्वरी चैव कामारी वैष्णवी तथा । वाराही च तथेन्द्राणी चामुण्डा सप्त मतरः ” इत्यमरः ॥ मूर्ध्नि शिरसि दूर्वाक्षतकानि निधाय संस्थाप्य तं गिरिजातनूजं कुमारं मातृवत्पार्वतीवत्तत्तुल्यं यथा तथा स्वं स्वीयमङ्गं निन्युः । स्वाङ्गे स्थापयामासुरित्यर्थः । मातृवदित्यनेन तामामप्यत्र महन्प्रेमास्तीति दर्शितम् ॥

ध्वनत्सु तूर्येषु सुमन्द्रमङ्ग्यालिङ्गयोर्ध्वकेष्वप्सरसो रसेन ।

सुसंधिबन्धं ननृतुः सुवृत्तगीतानुगं भावरसानुविद्धम् ॥ ३६ ॥

ध्वनत्स्विति ॥ अङ्ग्यालिङ्गयोर्ध्वकेष्वेतत्सङ्गकेषु तूर्येषु, वायेषु सुतरां नन्द्ं गम्भीरं यथा यथा ॥ “कलो मन्द्रस्तु गम्भीरः” इत्यमरः ॥ ध्वनत्सु शब्दा-

१ नादिलोके. २ धीरम्. ३ पूर्ण. ४ अभ्युपेत्य. ५ सुगन्धि. ६ सुतन्निः सवृत्ति.

यमानेषु सत्सु । अप्सरसो रम्भादिका रत्नेन स्नेहेन शोभना वपुःसंघातस्वर-  
संघादयो येषु तथाभूता बन्धाः प्रबन्धा गीतप्रबन्धा यत्र यस्मिन्कर्मणि । सुवृत्ता-  
नि शोभनच्छन्दांसि गीतान्यनुगानि यत्र यस्मिन्कर्मणि । भावा रसादयो रसाः  
शृङ्गारादयस्तेरनुविद्धं व्याप्तं यत्र यस्मिन्कर्मणि । यथा तथा नवतुर्गन्धिनि  
विचित्रिणः ॥

वाता ववुः सौख्यकराः प्रसेदुराशा विधूमो हुतभुग्दिदीपे ।

जलान्यभूवन्विमलानि तत्रोत्सवेऽन्तरिक्षं प्रससाद सद्यः ॥३७॥

वाता इति ॥ तत्रोन्मत्तं वाताः पवनाः सौख्यकरा ववुश्चेलुः । आशा दिशः  
प्रसेदुर्निर्मला बभूवुः । हुतभुर्गन्धिधूमो निर्धूमः सन्दिदीपे ज्वलति स्म ॥ “दीपी  
दीप्ता” इति लिट् ॥ जलानि विमलान्यभूवन् । अन्तरिक्षं व्योम मद्यः प्रससाद  
स्वच्छमभूत् । “भवो हि लोकाभ्युदयाय तादृशाम्” इति न्यायार्थानि भावः ॥

गम्भीरशङ्खध्वनिमिश्रमुच्चैर्गृहोद्भवा दुन्दुभयः प्रणेदुः ।

दिवौकसां व्योम्नि विमानसंघा विमुच्य पुष्पप्रचयान्प्रसस्युः ॥३८॥

गम्भीरेति ॥ गृहोद्भवा महेश्वरानकेतनीया दुन्दुभयो गम्भीरो मन्द्रो यः शङ्ख-  
ध्वनिः पाञ्चजन्यशब्दस्तेन मिश्रं यथा स्यात्तथोच्चैः प्रणेदुः ॥ “उपमर्गादसमासे-  
र्षप” इति णत्वम् ॥ अथ च दिवौकसां देवानां विमानसंघाः व्योम्नि पुष्पप्रचया-  
न्विमुच्य विकीर्य प्रसस्युः । प्रताश्चर इत्यर्थः ॥

इत्थं महेशाद्रिसुतासुतस्य जन्मोत्सवे संमदयांचकार ।

चराचरं विश्वमशेषमेतत्परं चकम्पे किल तारकश्रीः ॥ ३९ ॥

इत्थमिति ॥ महेशो हरः । आद्रमुता पार्वती तस्याः सुतस्य पुत्रस्येत्यमेवं-  
भूते जन्मोत्सवेऽशेषं समस्तं चराचरं स्थावरजंगममेतद्विश्वं जगन्संमदयांचकारोन्म-  
त्तीचकार । उन्मादमाधनैरिति शेषः । परं केवलं तारकस्य तारकामुरस्य श्रीर्ल-  
क्ष्मीश्चकम्पे । विभायेत्यर्थः ॥

ततः कुमारः सुमुदां निदानैः सं बालालीलाचरितैर्विचित्रैः ।

गिरीशगौर्योर्हृदयं जहार मुदे न हृद्या किमु बालकेलिः ॥४०॥

तत इति ॥ ततोऽनन्तरं स कुमारो विचित्रैरनेकरूपैरत एव सुमुदां सुतरां  
प्रीतीनां निदानैरादिकारणैः ॥ “निदानं त्वादिकारणम्” इत्यमरः ॥ बालली-

१ शब्दः. २ विमुक्षतां पुष्पचयान्; विमुक्षतः पुष्पचयान्. ३ जन्मोत्सवः. ४ स मुदः. ५ स्वबाल-  
लीलालितैः.

लाचरितैः शिशुकीडाचरित्रैर्गिरीशगौर्यैः शिवपार्वतौ ॥ अभ्यर्हितत्वाद्ब्रह्मचोऽपि  
पूर्वनिपातः ॥ हृदयं मनो जहार । प्रसादयामासेत्यर्थः । वृथा मनोहरा बालके-  
लिमुदे न किमु भवतीति न । किं तु भवसेवेत्यर्थः ॥

महेश्वरः शैलसुता च हर्षात्संतर्षमेकेन मुखेन गाढम् ।

अजातदन्तानि मुखाणि सूनोर्मनोहराणि क्रमतश्चुचुम्ब ॥ ४१ ॥

महेश्वर इति ॥ महेश्वरो हरः शैलसुता पार्वती च हर्षाद्धेतोः सन्तर्षं सत्पुष्पं  
यथा तथाजातदन्तान्यनुद्रुतदशनानि मनोहराणि सूनोः कुमारस्य मुखान्येकेन  
मुखेन गाढं दृढं यथा तथा क्रमतो यथाक्रमं चुचुम्ब पम्पशः ॥ अत्र कर्तृद्वयस्य  
पार्थक्येन क्रियान्वयो विधेयः । अन्यथा द्विवचनापार्त्तागति विवेचनीयम् ॥

क्वचित्स्वलङ्घिः क्वचिदस्वलङ्घिः क्वचित्प्रकम्पैः क्वचिदप्रकम्पैः ।

बालः स लीलाचलनप्रयोगैस्तयोर्मुदं वर्धयति स्म पित्रोः ॥ ४२ ॥

क्वचिदिति ॥ स बालः कुमारः क्वचिन्प्रदेशे स्खलाद्रिः पताद्रिः क्वचित्प्र-  
देशेऽस्खलाद्रिः क्वचिन्प्रदेशे प्रकम्पैः प्रकृष्टकम्पैः क्वचिन्प्रदेशेऽप्रकम्पैर्लीलाया ये  
चलनप्रयोगास्तैर्निर्मितभूतस्तयोः पित्रोर्जननीजनकयोः । माता च पिता च  
पितरौ तयोः पित्रोः ॥ “ पिता मात्रा ” इत्येकशेषः ॥ मुदं प्रीतिं वर्धयति  
स्म ॥ “ कन्दलयांचकार ” इत्यापि पाठः । अर्थः स एव ॥

अहेतुहासच्छृङ्खिताननेन्दुगृहङ्गणक्रीडनधूलिधूम्रः ।

मुहुर्वदन्किंचिदलक्षितार्थं मुदं तयोर्गङ्गतस्ततान ॥ ४३ ॥

अहेत्विति ॥ गृहाङ्गणे यन्क्रीडनं तेन निर्मात्तनं धूलिधूम्रं रजोर्भाषुघ्नो धूम-  
रः सन्नङ्गत उत्मङ्गं प्राप्तः कुमारः । अहेतुर्कारणो यो हामो हामतं तेन च्छृ-  
रितो मिश्रित आननेन्दुमुखचन्द्रो यस्य । अलक्षितार्थमव्यक्तार्थं मुहुः किंचिद्वदन्त-  
योर्मुदं प्रीतिं ततान चकार ॥

गृह्णन्विषाणे हरवाहनस्य स्पृशन्नुमाकेसरिणं सलीलम् ।

स भृङ्गिणः सूक्ष्मतरं शिखाग्रं कर्पन्वभूव प्रमदाय पित्रोः ॥ ४४ ॥

गृह्णन्निति ॥ स कुमारः । हरवाहनस्य वृषस्य विषाणे शृङ्गे गृह्णन् । कराभ्या-  
मिति शेषः । तथोमाकेसरिणं पार्वतीमिदं सलीलमप्रयामं यथा तथा स्पृ-

१ अपि. २ सहर्षम्. ३ वक्त्राणि. ४ क्रमशः. ५ चुचुम्बे. ६ सलीलम्. ७ गेहाङ्गण. ८ केसरिणः  
सटालीः.



शन् । तथा भृङ्गिणो गणस्य सूक्ष्मतरं शिखाग्रं कर्षन् । पित्रोर्जननीजनकयोः प्रमदाय कृषाय बभूव ॥ क्रियाग्रहणात्मप्रदानत्वम् ॥

एको नव द्वौ दश पञ्च सत्तेत्यजीगणन्नात्ममुखं प्रसार्य ।

महेशकण्ठोरगदन्तपङ्क्तिं तदङ्गुः शैशवमौग्ध्यमैशिः ॥ ४५ ॥

एक इति ॥ तस्य पितुरङ्गु उन्मङ्गुगण ऐशिः । शैशवस्यापत्यामित्यर्थः ॥  
“अन इज्” इत्यपत्यार्थ इज् ॥ आत्ममुखं प्रसार्य महेशस्य ये कण्ठोरगाः स-  
र्पास्तेषां दन्तपङ्क्तिम् । एको नव द्वौ दश पञ्च सत्तेत्यजीगणन्मंग्यातवान् । यतः  
शैशवमौग्ध्यं बालन्वर्णमप्यमृतां दधानः ॥ अजीगणार्थात् गणयतेर्लुङ् ।  
“ई च गणः” इत्यभ्यासाकारस्येकारः ॥

कपर्दिकण्ठान्तकपालदाम्नोऽङ्गुलिं प्रवेदयाननकोटरेषु ।

दन्तानुपातुं रभसी बभूव मुक्ताफलभ्रान्तिकरः कुमारः ॥ ४६ ॥

कपर्दीति ॥ कुमारः कार्तिकेयः कपर्दिकण्ठान्तं शिवकण्ठमध्ये स्थितस्य क-  
पालदाम्नो नृकरोटीस्रज आननकोटरेषु वदनकूपेषु ॥ “कोटरो नागरे कूपे पु-  
ष्करिण्युच्चघाटके” इति मेदिनी ॥ अङ्गुलिं प्रवेदय दन्तानुपातुं गृहीतुं रभसी र-  
भसो वेगोऽस्यास्तीति तथोक्तः ॥ “रभसो वेगहर्षयोः” इति मेदिनी ॥ बभूव ।  
एतान्वेगेन गृह्णामीत्येच्छदित्यर्थः । यतो मुक्ताफलभ्रान्तिकरो मौक्तिकभ्रमकारी ॥

शंभोः शिरोऽन्तःसरितस्तरंगान्विगाह्य गाढं शिशिरान्रसेन ।

सं जातजाड्यं निजपाणिपद्ममतापयद्भालविलोचनाग्नौ ॥ ४७ ॥

शंभोरिति ॥ स कुमारः । शिशिराञ्छीतलाञ्छंभोः संवन्धिनः शिरसो-  
ऽन्तर्मध्ये स्थितायाः सर्गितो गङ्गायास्तरंगान्गमेन स्वादेन ॥ स्वादोऽत्र त्वगिन्द्रि-  
यग्राहत्वेन विवक्षितः ॥ “रसो गन्धरसे जले । शृङ्गारादौ विषे वीर्ये तक्रादौ  
द्रव्यरागयोः । देहधातुप्रभेदे च पारदस्वादयोः पुमान्” इति मेदिनी ॥ गाढं  
दृढम् ॥ “गाढबाढदृढानि च” इत्यमरः ॥ विगाह्यावगाह्य । अत एव जातजा-  
ड्यं जातशीतकृतजडत्वं निजपाणिपद्मं स्वीयकरकमलं भाले र्याद्विलोचनं तत्र यो-  
ऽग्निस्तत्रातापयत् । अन्योऽपि शीतजडं हस्तमग्नौ तापयति तद्वादिनि भावः ॥

किञ्चित्कलं भैरवरकंधरस्य नमज्जटाजूटधरस्य शंभोः ।

प्रलम्बमानं किल कौतुकेन चिरं चुचुम्बे मुकुटेन्दुखण्डम् ॥ ४८ ॥

१ मञ्जु. २ तदङ्गुः. ३ नुजभोतिः. ४ कुरात्, धरः. ५ संजातजाड्यः. ६ भङ्ग  
रकण्ठरस्य.

किंचिदिति ॥ किंचिद्भुरा पतनशीला ॥ “भजभासमिदो घुरच्च” इति घुरच्च । “चजीः” इति कुन्वम् ॥ कंधरा ग्रीवा यस्य । बालत्वात् । स कुमारो न-  
मज्जटाजूटस्य धरस्तस्य शंभोर्हरस्य प्रलम्बमानमाश्रयमाणं कलं मधुरं मुकुटेन्दु-  
खण्डं मुकुटचन्द्रशकलम् ॥ “भित्तं शकलखण्डे वा” इत्यमरः ॥ कौतुकेनानन्दे-  
न चिरं बहुकालं चुचुम्बे । पस्पर्शेत्यर्थः ॥

इत्थं शिशोः शैशवकेलिवृत्तैर्मनोभिरामैर्गिरिजागिरीशौ ।

मनोविनोदैकरसप्रसक्तौ दिवानिशं नाविदतां कदाचित् ॥ ४९ ॥

इत्थमिति ॥ गिरिजागिरीशौ मनोभिरामैर्मनोरमैरित्यभेदं भूतं शिशोः कु-  
मारस्य शैशवस्य बाल्यस्य याः केलयस्तामां वृत्तैश्चरित्रैः ॥ “वृत्तं पद्यं चरित्रे  
त्रिष्वतीति वृत्तान्तले” इत्यमरः ॥ मनसो विनोदस्तत्र य एको रमः प्रीतिस्तत्र  
प्रसक्तावासक्तौ सन्तौ कदाचिदपि दिवानिशमहर्निशं नाविदतां नाबुध्यताम् ।  
अगाधपुत्रोत्सवार्णवमग्नवार्दानि भावः ॥

इति बहुविधं बालक्रीडाविचित्रविचेष्टितं

ललितललितं सान्द्रानन्दं मनोहरमाचरन् ।

अलभत परां वृद्धिं पष्ठे दिने नवयौवनं

स किल सकलं शास्त्रं शास्त्रं विवेद विभुर्यया ॥ ५० ॥

इतीति ॥ इत्येवंभूतं बहुविधं नानाप्रकारकं ललितललितं ललितप्रकार-  
मतिमुन्दरं सान्द्र आनन्दो येन मनोहरं बालक्रीडाया विचित्रं विचेष्टितं चेष्टाम् ।  
चरित्रमिति यावत् । आचरन्वदार्थाद्भुः स कुमारः पष्ठे दिने परामृत्कृष्टां वृद्धिं  
धिषणां नवयौवनं तारुण्यं चालभत प्राप । यया वृद्ध्या सकलं गमयन् शस्त्रम् ।  
सकलानि शास्त्राणीत्यर्थः । शास्त्रम् । शास्त्राणीत्यर्थः ॥ उभयत्रापि जातावेकवच-  
नम् ॥ विवेद ज्ञातवान् । किलान्तं प्राप्तव्यम् । प्राचीनमन्त्रंस्काराणां कामवाश-  
क्यमिति भावः ॥ हारणीच्छन्दः—“रसयुगद्रयैर्न्मोर्मा लो गो यदा हारणी  
तदा” इति लक्षणात् ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्रीसीतारामकवि-

विरचितया संजीविनीसमाख्यया व्याख्यया समेतः श्रीकालिदासकृतौ

कुमारसंभवे महाकाव्ये कुमारोत्पत्तिर्नामैकादशः सर्गः ।

## द्वादशः सर्गः ।

अथ प्रपेदे त्रिदशैरशेषैः कूरासुरोपेष्टवदुःखितात्मा ।

पुलोमपुत्रीदयितोऽन्धकारिं पत्नीव तृष्णातुरितः पयोदम् ॥१॥

अथेति ॥ अथानन्तरं कूरस्त्रीया योऽसुरस्तारकमङ्गकस्तस्य तन्कर्तृको य उपप्लव उपद्रवः स्वस्थानां चाटनादिकस्तेन दुःखितः क्लिष्ट आत्मा यस्य तथाभूतः पुलोमपुत्र्याः शच्या दयितः प्रिय इन्द्रोऽशेषैः समस्तीक्ष्णदशैरान्मभृतभूतवृन्दारकैः सह तृष्णातुरितस्तृष्णया तृपया ॥ कथ्या ॥ आतुरित आतुरीकृतः ॥ “ तत्करोति ” इति णिच् कृते “ णावप्लवन् ” इति टिलोपः । ततः कर्तार क्तः ॥ पत्नी चातकः पयोदामिव । अन्धकारिं हरं प्रपेदे प्राप ॥ अत्र पूर्णोपमालंकारः ॥ सर्गेऽस्मिन्वृत्तमुपजातिः ॥

दृष्टारिसंत्रासखिलीकृतात्स कथंचिदम्भोदविहारमार्गात् ।

अवातताराभि गिरिं गिरीशगौरीपदन्यासविशुद्धमिन्द्रः ॥ २ ॥

दृष्टेति ॥ स इन्द्रः । दृष्टोऽभिमानि योऽस्तिस्तारकस्तस्माद्यः संत्रासो भयं तेन खिलीकृताहुरवगाह्यमानिकृतादम्भोदानां मेघानां विहारो यत्र स चार्मा मार्गश्च । आकाशमित्यर्थः । तस्मात् । गिरीशमाहता या गौरी भवानी तस्याः पदे चरणे तयोर्न्यासो निधानं तेन विशुद्धं पवित्रं गिरिं कैलासमाभ संमुखं कथंचित्केनापि प्रकारेण । कष्टेनेत्यर्थः । अवाततारोत्तार ॥ गिरीशगौरीति गिरिशस्याभ्यर्हित-त्वाद्ब्रह्मचोर्डाप पूर्वनिपात इति वा ॥

संक्रन्दनः स्यन्दनतोऽवतीर्य मेघान्मनो मातलिदत्तहस्तः ।

पिनाकिनोऽथालयमुच्चचाल शुचौ पिपासाकुलितो यथाम्भः ३

संक्रन्दन इति ॥ अथानन्तरं संक्रन्दन इन्द्रः ॥ “ संक्रन्दनो दुश्चयवनः ” इत्यमरः ॥ मातलिना माराथना दत्त आश्रयीकरणार्थमङ्गकृतो हस्तो यस्यै सः । अवलम्बितमातलिहस्तः सन्नित्यर्थः । मेघान्मनो मेघस्वरूपधारिणः । मेघरूपादित्यर्थः । स्यन्दनतो रथात् ॥ पञ्चम्यास्तमिल ॥ अवतीर्योत्तीर्य । शुचौ ग्रीष्मे पिपासया तृष्णया । तृपेति यावत् । आकुलित आतुरः पुरुषोऽम्भो यथा जलामिव पिनाकिनो हरस्यालयं निलयमुच्चचाल । उद्दिश्य चलति स्मेत्यर्थः ॥ “ निकाय्यनि-

१ उपद्रव. २ पत्नीव तृष्णादयितः; तृष्णातुरश्चातकवत्. ३ दृष्टासुरत्रास. ४ गिरिश. ५ पिनाकिर-भ्यालयम्. ६ पिपासाकुलवज्रलौघम्.

लयालयाः ” इत्यमरः ॥ पिपासेति “ अ प्रत्ययात् ” इत्यकारप्रत्यये टाप् ॥ अत्रापि पूर्णोपमालंकारः । सामान्यधर्मस्त्वाकुलितत्वमित्याकुलितत्वे निमित्तभूतौ पिपासोपप्लवौ । अनयोर्विम्बप्रतिविम्बभावेन सादृश्यम् ॥

इतस्ततोऽथ प्रतिविम्बभाजं विलोकमानः स्फटिकाद्रिभूमौ ।

आत्मानमप्येकमनेकधा स व्रजन्विभोरास्पदमाससाद ॥ ४ ॥

इतस्तत इति ॥ अथानन्तरं व्रजन्गच्छन्स इन्द्रः स्फटिकाद्रिः कैलासस्तस्य भूमौ पृथिव्यामृतस्ततो यत्र तत्र प्रतिविम्बभाजं प्रतिविम्बतमेकमप्यात्मानं शरीरमनेकधानेकसंख्यं विलोकमानः पश्यन्मन् । विभोर्महेश्वरस्यास्पदं स्थानमाससाद प्राप ॥

विचित्रचञ्चन्मणिभङ्गिसेङ्गं सौवर्णदण्डं दधतातिचण्डम् ।

स नन्दिनाधिष्ठितमध्यतिष्ठत्सौधाङ्गणद्वारमनङ्गशत्रोः ॥ ५ ॥

विचित्रमिति ॥ स इन्द्रः । विचित्रा अनेकवर्णाश्चञ्चन्तो दीप्यमाना ये मणयो रत्नानि तेषां तत्कर्मिका या भङ्गयो रचनाविशेषास्तेषां मङ्गः संवन्धो यस्य । अनेकवर्णमणिग्वचितमित्यर्थः । तथार्तिचण्डमार्तिभीषकं सौवर्णदण्डं सुवर्णमयवेत्रं दधता विभ्रता नन्दिना गणेशार्थाधिष्ठितं द्वारपालतयार्थाश्रितमनङ्गशत्रोः शिवस्य सौधस्य राजमदनसंवन्धनोऽङ्गणस्यांजरस्य ॥ “ अङ्गणं चत्वरगाजरे ” इत्यमरः ॥ द्वारं प्रतीहारम् ॥ “ स्त्री द्वाद्वां प्रतीहारः ” इत्यमरः ॥ अर्ध्यातिष्ठदधतप्री ॥ “ अर्धशीङ्गस्थामाम्— ” इति कर्मत्वम् ॥ अन्तःप्रवेशे भगवदाज्ञानुपालनं कुर्वन्द्वार एव तस्यावित्यर्थः ॥

ततः स कक्षाहितहेमदण्डो नन्दी सुरेन्द्रं प्रतिपद्य सद्यः ।

प्रतोपयामास सुगौरवेण गत्वा शंशंस स्वयमीश्वरस्य ॥ ६ ॥

तत इति ॥ ततोऽनन्तरं स नन्दी गणः सुरेन्द्रमिन्द्रं सद्य आशु प्रतिपद्य ममीपं प्राप्य मुतरां गौरवेणादरेण स्वागतादिना प्रतोपयामास संतोषितवान् । अथ च स्वयं गत्वा कक्षायां हर्म्यप्रकोष्ठे ॥ “ कक्षा प्रकोष्ठे हर्म्यादेः काव्या मध्येभवन्धने ” इत्यमरः ॥ आहितः स्थापितो हेमदण्डः सुवर्णवेत्रो येन तथोक्तः सन् । ईश्वरस्य । ईश्वरमित्यर्थः ॥ संवन्धाववस्थायां पृष्ठी ॥ शशंस कथयामास । मसुरो महेन्द्र आगत इति निवेदितवानित्यर्थः ॥

भ्रूसंज्ञयानेन कृताभ्यनुज्ञः सुरेश्वरं तं जगदीश्वरेण ।

प्रवेशयामास सुरैः पुरोगः समं स नन्दी सदनं सैवस्य ॥ ७ ॥

भ्रूसंज्ञयेति ॥ अनेन जगतामीश्वरेण महेश्वरेण भ्रूसंज्ञया । भ्रुकुटीचमन्कृति-  
संकेतेनेत्यर्थः । कृताभ्यनुज्ञः सुरेन्द्रागमनार्थं कृतानुशामनः स नन्दी गणः पुरो-  
गोऽग्रगामी सन् । तं सुरेश्वरामन्दं मच्छांभनमस्य महेश्वरस्य सदनं गृहं सुरैः समं  
प्रवेशयामास । प्रवेशितवानित्यर्थः ॥

स चण्डिभृङ्गिप्रमुखैर्गिरिष्ठैर्गणैरनेकैर्विविधस्वरूपैः ।

अधिष्ठितं संसदि रत्नमय्यां सहस्रनेत्रः शिवमालुलोके ॥ ८ ॥

स इति ॥ स सहस्रनेत्र इन्द्रो गरिष्ठैर्गतिशयेन गुर्भाभिः ॥ “प्रियास्थिर—” इ-  
त्यादिना गुरुशब्दस्य गरादेशः ॥ अनेकैर्वहुभिर्विविधस्वरूपैर्नानाकृतिभिश्चाण्डिभृ-  
ङ्गिप्रमुखैर्गणै रत्नमय्यां रत्नप्रचुरागयाम् ॥ प्राचुर्यं मयट् । “टिट्टा—” इति ङीप् ॥  
संसादि सभायामार्धाष्ठितमुर्पावष्टं शिवमालुलोके ददर्श ॥ इह “अधिशीङ्—” इ-  
त्याधारस्य कर्मत्वप्रसङ्गो दुर्निवारः । अतएव रत्नमयीं सभां तार्त्तमिति प्रतिष्ठित-  
मिति वा पठनीयम् । यथार्त्तस्थितान्वन्यामे दृपणोद्धारं मुधयो विभावयन्त्विति ॥

अथ त्रयोदशभिर्महेश्वरं विंशतिष्ठ— कपर्देन्यार्दाभिः ॥

कैपर्दमुद्बद्धमहीनमूर्धरत्नांशुभिर्भासुरमुल्लसद्भिः ।

दधानमुच्चैस्तरमिद्धधातोः सुमेरुशृङ्गस्य समत्वमाप्तम् ॥ ९ ॥

तत्र कपर्देति ॥ किंभूतं शिवम् । उद्बद्धं भुजंगमरगुर्जुर्भट्टीकृतमुल्लसद्भिः  
शोभमानैरत एवाहीनामिनाः स्वामिनस्तेषां वामुकिप्रभृतिमहामर्षिणां मूर्धसु शिरः-  
सु यानि रत्नानि मणयस्तेषामंशुभिर्मयूखैर्भासुरं दीप्यमानम् ॥ “भञ्जभाम—” इति  
घुरच् ॥ उच्चैस्तरं महान्तं कपर्दं जटाजूटं दधानं विश्रतम् ॥ “कपर्दोऽस्य जटा-  
जूटः” इत्यमरः ॥ अत एव पुनः किंभूतम् । इद्धाः प्रवृद्धा धातवो गैरिकादयो  
यत्र तथाभूतं यत्सुमेरोः स्वर्णाद्विः शृङ्गं तस्य समन्वं सादृश्यमाप्तं प्राप्तम् ॥

विभ्राणमुत्तुङ्गतरंगमालां गङ्गां जटाजूटतटं भजन्तीम् ।

गौरीं तदुत्सङ्गजुपं हसन्तीमिव स्वफेनैः शरदभ्रशुभ्रैः ॥ १० ॥

विभ्राणमिति ॥ पुनः किंभूतम् । उत्तुङ्गोन्नतगामिनी । उत्प्लवनरीतिगामी-  
नीत्यर्थः । तथाभूता तरङ्गमाला कल्लोलपर्झर्यस्याः । जटाजूटस्य कपर्दस्य तटं

१ तेन. २ हरस्य. ३ अधिष्ठितायां सादि. ४ रत्नवत्याम्. ५ सहस्रलोकः. ६ कंदर्पम्. ७ ऊ-  
र्ध्वस्थमहाहिः, उद्बद्धमहाहि. ८ कपाल. ९ तलम्.

समीपभागं भजन्तीम् । तत्र स्थितामित्यर्थः । तथा शरदभ्रवच्छरत्कालिकवेचव-  
च्छुभ्रैर्विशदैः स्वफेनैस्तस्य हरस्योत्सङ्गं जुषते मेवते ताम् । हराङ्गस्थितामित्यर्थः ।  
गौरीं पार्वतीं हसन्तीमिवोपहास्यं कुर्वतीमिव । सापव्यप्रयुक्तमनःसंतापं हास्येन  
स्फुटीकुर्वाणामिवेत्युन्मेषा । गङ्गां विभ्राणं दधानम् ॥

गङ्गातरंगप्रतिबिम्बितैः स्वैर्वहूभवन्तं शिरसा सुधांशुम् ।

चलन्मरीचिप्रचयैस्तुपारगैरैहिमद्योतितमुद्वहन्तम् ॥ ११ ॥

गङ्गेति ॥ पुनः किंभूतम् । गङ्गातरङ्गेषु जादवीकलोलेषु प्रतिबिम्बितैः स्वै-  
रात्मभिः । शरीरैरिति यावत् । बहूभवन्तमनेकीभवन्तं सुधांशुं चन्द्रं शिरसा मू-  
र्धोद्वहन्तं दधानम् । अत एव पुनः किंभूतम् । तुपारवर्त्तुहन्वर्द्धारैः सितैः ॥  
“ गौरोऽरुणे मिते पीते ” इति विश्वः ॥ चलन्तः प्रसरन्तो ये मरीचिप्रचयाः कि-  
रणसंघातास्तैरैहिमद्योतितम् । द्योतते शोभते स द्योती । शोभावानित्यर्थः । तस्य  
भावो द्योतिता । तुतिरित्यर्थः । हिमवर्द्धिमसंघातवद्वर्द्धिता तुतिर्यस्य तम् । पूर्वं  
धवलाङ्गमप्यनेकचन्द्रशोभाभिरधिकधवलीभूतामन्यर्थः ॥

भालस्थले लोचनमधमानधामाधरीभूतरवीन्दुनेत्रम् ।

युगान्तकालोचितहव्यवाहं मीनध्वजप्लोपणमादधानम् ॥ १२ ॥

भालस्थल इति ॥ भालस्थले ललाटदेश एधमानं वर्धमानं यद्दाम तेजस्तेन  
निमित्तेनाधरीभूते परीभावमुपागते रवीन्दु एव नेत्रे यस्मात् । ताभ्यामाधिकतेज-  
स्कमित्यर्थः ॥ यद्वा । एधमानधाम अधरीभूतं चेति पदद्वयम् । तत्रैवं व्याख्येयम् ।  
एधमानं वर्धमानं धाम तेजो यस्य । वर्धिष्णुतेजस्कामित्यर्थः ॥ तथाभ्रतानतस्थान-  
भेदेनाधरीभूते भालस्थनेत्रापेक्षया नीचैर्भूते रवीन्दु एव नेत्रे यस्य । तथा युगा-  
न्तकाले प्रलयकाल उचितं परिचितं हव्यवाहमग्निरूपम् । प्रलयकालिकानलरूप-  
मित्यर्थः । अत एव मीनध्वजस्य कामस्य प्लोपणं दाहकम् ॥ “ प्रुष दाहे ” ।  
“ कृत्यल्युटो बहुलम् ” इति कर्तरि ल्युट् ॥ एवंभूत लोचनमादधानं विभ्राणमित्यर्थः ॥

महार्हरत्नाञ्चितयोरुदारं स्फुरत्प्रभामण्डलयोः समन्तात् ।

कर्णस्थिताभ्यां शशिभास्कराभ्यामुपासितं कुण्डलयोश्छलेन १३

महेति ॥ पुनः किंभूतम् ॥ महार्हाणि बहुमौल्यानि यानि रत्नानि मणयस्तैर-  
ञ्चितयोः सञ्चितयोरत एव समन्तात्मर्वत उदारमधिकं यथा स्यात्तथा स्फुरत्प्रसर-  
त्प्रभामण्डलं कान्तिवितानं ययोः । तथाभूतयोः कुण्डलयोः कर्णभूषणयोश्छलेन

कैतवेन कर्णयोः श्रवणयोः स्थिताभ्यामृषविष्टाभ्यां शशिभास्कराभ्यां चन्द्रसूर्या-  
भ्यामुपासितं मेवितम् ॥ कुण्डलावपये कैतवान्मूर्याचन्द्रमसोरारोप्यमाणत्वाच्चाङ्-  
प्यरूपकं कैतवापद्भातश्चेत्युभयोः संस्थाः ॥

स्वबद्धया कण्ठिकयेव नीलमाणिक्यमय्या कुतुकेन गौर्याः ।

नीलस्य कण्ठस्य परिस्फुरन्त्या कान्त्या महत्या सुविराजमानम् १४

स्वबद्धयेति ॥ पुनः किंभूतम् । परिस्फुरन्त्या पारितः प्रमगन्त्या नीलस्य  
श्यामस्य कण्ठस्यान्मगलस्य महत्या कान्त्या प्रभया मृतरां विराजमानं शोभमा-  
नम् । कयेवेत्युन्प्रेक्षते—कुतुकेन कुतुकेन स्वाम्भवात्मीयकण्ठे बद्धया निहितया  
नीलमाणिक्यमय्या नीलरत्नविशेषप्रचुरया गौर्याः कण्ठिकयेव कण्ठभूषयेव ॥  
“कण्ठिका कण्ठभूषणम्” इति मेदिनी ॥

कालार्दितानां त्रिदशामुराणां चितारजोभिः परिपाण्डुराङ्गम् ।

महन्महेभाजिनमुद्रताम्रप्रालेयशैलश्रियमुद्रहन्तम् ॥ १५ ॥

कालेति ॥ पुनः किंभूतम् । कालेनावमानकालिकमृन्युनार्दितानां पीडिता-  
नाम् । मृतानामिति यावत् । त्रिदशामुराणां देवदेवानां चिताया मृतमण्डपस्य  
रजोभिर्भस्मभिः पारितः पाण्डुरं शुभ्रमङ्गं यस्य । विहितमृतमण्डपभस्मोद्भूत-  
नमित्थः ॥ इह देवानाममरत्वाभावो दुर्घटः । तत्र ज्ञानाभावेन निहितपदस्य क-  
वेः प्रमाद इत्याहुः । केचित्पुनः “मनुजामुराणाम्” इति पाठान्तरं कल्पयन्ति ।  
अथ यद्यपि कालार्दितानामिति विशेषणमुभयविशेष्यान्वयित्वेन द्वितीयविशे-  
ष्ये विवक्षितमप्यकालार्दितत्वविशेषणस्य व्यभिचारनियमने नियमनाक्षिपिर्द्ध-  
भवति । तथापि प्रथमविशेष्ये लोकोपकारकतापक्षेऽपि व्यभिचरितार्थसंभवेन  
विशेषणानुपयोगान्मभवप्रयुक्तप्रधानभूताद्वितीयविशेष्यसंबन्धेन प्रथमविशेष्यान्व-  
यित्वनिरासः । एवं चोपकार्यमनुजसहचरित्वेन लोकोपकारकतापक्षालम्बेन च  
विवक्षितार्थस्याविवक्षितत्वात् । संहारकतापक्षे तु प्रायो गतिरन्वेषणीयेत्यलम् ॥  
तथा महत्परिणार्ह महेशस्य महतो गजस्याजिनं चर्म परिदधानमिति पूर्वेण सं-  
बन्धः । अत एवोद्गतमुद्रितमभ्रं मेघो यत्र स चामौ प्रालेयशैलो हिमवांस्तस्य  
श्रियं शोभामुद्रहन्तं दधानम् ॥ निदर्शनालंकारः ॥

पाणिस्थितब्रह्मकपालपात्रं वैकुण्ठभाजापि निपेव्यमाणम् ।

नैरास्थिरखण्डाभरणं रणान्तमूलं त्रिशूलं कलयन्तमुच्चैः ॥ १६ ॥

१ सुबद्धया. २ गौर्या. ३ च विराजमानम्. ४ परिपाण्डुराङ्गम्. ५ उन्नत. ६ वैकुण्ठकपालक-  
रालकायम्. ७ मुरास्थिरखण्डाभरणम्; मुरास्थिरखण्डाभरणम्.

पाणीति ॥ पुनः किंभूतम् । पाणी स्तितं ब्रह्मकपालमेव पावं यस्य । पाणि-  
ना ब्रह्मकरोटीपात्रं विश्राणमित्यर्थः । पुनः किंभूतम् । वैकुण्ठभाजापि हरिणापि  
निषेव्यमाणम् ॥ सेवनमत्र कादाचित्कं नन्विदानांतनमेव त्रयाणामभेदस्यैवेष्टार्थ-  
करत्वात् । एकैव मूर्तिरिति सप्तमसर्गात्तेरिति भावः । हरापेक्षया हरेरपि लघु-  
त्वसंभावनया संभवत्येव कदाचित्मेवनम् ॥ तथा नराणामस्थित्वण्डान्येवाभर-  
णानि यस्य । हिमाकालमंलग्नस्वशूलत्रितयार्थिकमित्यर्थः । तथा रणे योऽन्तो  
रिपूणामवमानं तस्य मूलं कारणम् ॥ “ मूलं कारणमूल्ययोः ” इति मेदिनी ॥  
उच्चैर्महात्रिशूलमायुर्धावशेषं कलयन्तं दधानम् ॥

पुरातनीं ब्रह्मकपालमालां कण्ठे वहन्तं पुनराश्वसन्तीम् ।

उद्गीतवेदां मुकुटेन्दुवर्षत्सुधाभगैघातप्रलब्धसंज्ञाम् ॥ १७ ॥

पुरातनीमिति ॥ पुनः किंभूतम् । मुकुटे य इन्द्रश्चन्द्रस्तस्माद्वर्षन्गलन्यः सु-  
धाभराघोऽमृतममृतप्रवाहमत्र य आप्लवः स्नानं तेन निर्मास्येन लब्धमंज्ञां प्राप्तचे-  
तनामत एवाश्वमन्तीमुज्जीवन्तीम् । अत एव पुनर्भयोऽप्युद्गीतवेदां पठितश्रुतकाम् ।  
ब्रह्मत्वादिति भावः । पुरातनीं प्राप्तनीम् ॥ “ सायँचरम्- ” इत्यादिना  
पुराण्यया द्युतुर्दा । इतिवन्तीप ॥ ब्रह्मकपालानां मालां स्रजं कण्ठे गले  
वहन्तम् । दधानमित्यर्थः ॥

मलीलमङ्गस्थितया गिरीन्द्रपुञ्ज्या नवाष्टापदवर्द्धिभागा ।

विराजमानं शरदभ्रखण्डं पस्मिन्फुरन्त्याचिरगोचिषेव ॥ १८ ॥

मलीलमिति ॥ पुनः किंभूतम् ॥ नवं यदष्टापदं हेम ॥ “ हेमन्यष्टापदं वरं ”  
इति मेदिनी ॥ तस्य वर्द्धी लता ॥ “ वर्द्धी तु वर्ततलता ” इत्यमरः ॥ प्रकृत्या  
तु वर्द्धिशब्दस्य द्रस्वन्त्वमेव । “ कृदिकागर्दाक्तनः ” इति दीर्घत्वम् ॥ तस्या  
भा इव भा यस्याः । तद्वृद्धोभमानयेत्यर्थः । तथा मलीले मर्कटमङ्गस्थितयाङ्गमा-  
रुहया गिरीन्द्रपुञ्ज्या हिमालयकन्यया पार्श्वतः स्फुरन्त्या प्रमरन्त्याचिरगोचिषा  
चलप्रभया विद्युता शरदभ्रस्य शरत्कार्त्तिकमेघस्य खण्डं शकलामिव विराजमानं  
शोभमानम् । महेश्वरस्य शुभ्रत्वं भस्मोद्गलनार्दातं विवेचनीयम् । खण्डोपभ्यं  
च शुभ्रत्वमात्रतान्पर्येण न विरुध्यते ॥

दृप्तान्धकप्राणहरं पिनाकं महासुरस्त्रीविधवत्वहेतुम् ।

करेण गृह्णन्तर्मगृह्यमन्यैः पुगस्मरहोपणकैलिकारम् ॥ १९ ॥

१ उद्गीतवेदाम्, उद्गीतवेदाम्, २ सुधोषमंशवनः, ३ तुल्यभासा, ४ गङ्गासुरः, ५ विधवात्वम्,  
६ असह्यशूलम्, ७ सुरः.



दृसेति ॥ दृष्टोऽभिमानी योऽन्धकोऽसुरस्तस्य प्राणानां हरणपहारकम् । त-  
द्दननसाधनमित्यर्थः । तथा महासुरास्त्रिपुरादयस्तेषां याः स्त्रियस्तासां विधवत्वं  
वैधव्यम् । मृतभर्तृकत्वमिति यावत् । तस्य हेतुं कारणम् । महासुरविनाशकमित्यर्थः ।  
तथा पुरा पूर्वं स्मरस्य कामस्य प्रोषणं दाहं कल्याणायासेन करोतीति तथा । अन्यैः  
शिवातिरिक्तैरगृह्यं गृहीतुमशक्यं पिनाकं धनुः करेण पाणिना गृह्णन्तं दधानम् ॥

भद्रासनं काञ्चनपादपीठं महार्हमाणिक्यविभङ्गिचित्रम् ।

अधिष्ठितं चन्द्रमरीचिगौरैरुद्दीज्यमानं चमरैर्गणाभ्याम् ॥ २० ॥

भद्रासनमिति ॥ महाहार्णां बहुमूल्यानां माणिक्यानां विभङ्गिभी रचना-  
भिश्चित्रं विचित्रम् । भद्रं शुभमामनं पट्टादिनिर्मितं यत्र तादृशम् ॥ बध्नन्तमिति  
पदमध्याहार्यं भद्रामनमामनविशेषमिति काचिद्व्याचक्षते । तत्त्वध्याहारदोषाद्यो-  
गाभ्यासममयाभावेन तदसंभनाचोपक्षणीयमिति ॥ काञ्चनपादपीठं सौवर्णसिंहा-  
सनमधिष्ठितम् । तत्रोपावर्णमन्यर्थः ॥ “ अश्विनीहस्तामासु-” इति कर्मत्वम् ॥  
पुनश्च । चन्द्रमरीचिवर्णैर्गणैश्चमरैः कृत्वा गणाभ्यां कर्तृभ्यामुद्दीज्यमानं प्रेक्ष्य-  
मानम् ॥ कर्तृद्वित्वे चमरबहुत्वं प्रतिक्षणनूतनग्रहणात्मंगमनीयम् ॥

शस्त्रास्त्रविद्याभ्यसनैकसक्ते सविस्मयैरेत्य गणैः सुदृष्टे ।

नीराज्यमाने स्फटिकाचलेन सानन्दनिर्दिष्टदृशं कुमारे ॥ २१ ॥

शस्त्रास्त्रेति ॥ शस्त्राणि धनुरादीनि । अस्त्राणि मोहनादीनि । तान्येव  
विद्यास्तामामभ्यसन एवैकं केवलं सक्तेऽनुरक्ते । तथा गणैः प्रमथप्रभृतिभिरेत्य  
तत्तमपीपं प्राप्य सविस्मयैः साश्चर्यैः सद्भिः सुतरां दृष्टे । माभिलाषमवलोकित  
इत्यर्थः । तथा स्फटिकाचलेन कैलामेन । जङ्गमात्मकेन सतेति शेषः । नीराज्य-  
माने । आतिथ्येनेति शेषः । एवंभूते कुमारे पुत्रे मानन्दं मामोदं निर्दिष्टा संनि-  
हिता दृग्दृष्टिर्येन तम् । मानन्दतया कुमारमवलोकयन्तामित्यर्थः ॥

तथाविधं शैलसुताधिनार्थं पुलोमपुत्रीदयितो निरीक्ष्य ।

आसीत्क्षणं क्षोभपरो नु कस्य मनो न हि क्षुभ्यति धामधाम्नि २२

तथाविधमिति ॥ पुलोमपुत्री पुलोमजा । शचीति यावत् ॥ “ पुलोमजा  
शचीन्द्राणी ” इत्यमरः ॥ तस्या दयितः प्रियः पुरंदरः । तथाविधं पूर्वोक्तवि-  
शेषणविशिष्टं शैलसुतायाः पार्वत्या अधिनार्थं महेश्वरं निरीक्ष्य क्षणं मुहूर्तं क्षोभे  
चित्तसंचलने पर आसक्तः संचलनेन व्याकुल आसीत् ॥ ननु महेश्वरदर्शनेन

१ महार्घ्यं. २ अवसक्ते, एकसक्तेः. ३ सुदृष्टम्. ४ संबोध्यमाने. ५ अम्बिकयाञ्चलेन. ६ अथ  
कस्य; अथ कस्य; अन्तकरय.

कथं व्याकुल आसीदित्यर्थान्तरं न्यस्यति—हि यतः । धामधाम्नि तेजोराशौ  
कस्य मनश्चेतो न क्षुभ्यति क्षोभं प्राप्नोति । अपि तु सर्वस्यापीत्यर्थः ॥

विकस्वराम्भोजवनश्रिया तं दृशां सहस्रेण निरीक्षमाणः ।

रोमालिभिः स्वर्गपतिर्बभासे पुष्पोत्कराकीर्ण इवाम्रशाखी ॥ २३ ॥

विकस्वरेति ॥ स्वर्गपतिर्महेन्द्रः । विकस्वराणां प्रफुल्लानामम्भोजानां कम-  
लानां वनस्य श्रीरिव श्रीः शोभा यस्य तथाभूतेन दृशां नेत्राणां सहस्रेण तं  
महेश्वरं निरीक्षमाणो विलोकमानः सन् । रोमणामालिभिः समूहैर्निमित्तैः पुष्पा-  
णामुत्करेण समूहेनाकीर्ण आसमन्तादद्याप्त आम्रशाख्याम्रवृक्ष इव बभासे शु-  
श्रुभे ॥ उपमालंकारः ॥

दृष्ट्वा सहस्रेण दृशां महेशमभूत्कृतार्थोऽतितरां महेन्द्रः ।

सर्वाङ्गजातं तदथो विरूपमिव प्रियाकोपकरं विवेद ॥ २४ ॥

दृष्ट्वेति ॥ दृशां सहस्रेण महेशं शिवं दृष्ट्वा महेन्द्र इन्द्रोऽतितरामतिशयं कृ-  
तार्थः कृतकृत्योऽभूत् । अथोऽनन्तरं तन्मर्वाङ्गजातं सर्वेष्वङ्गेषु भूतं विरूपं रोमा-  
ञ्जनितवैरूप्यं प्रियायाः शच्याः कोपकरं क्रोधावधायीव विवेद जङ्ग । सपत्नी-  
संबन्धजनितत्वशङ्काकुलत्वादिति भावः ॥

ततः कुमारं कनकाद्रिसारं पुरंदरः प्रेक्ष्य धृतास्त्रशस्त्रम् ।

महेश्वरोपान्तिकवर्तमानं शत्रोर्जयाशां मनसा बबन्ध ॥ २५ ॥

तत इति ॥ ततोऽनन्तरम् । पुरंदर इन्द्रः कनकाद्रिः सुमेरोः मार इव सारो  
वीर्यं यस्य तम् । महावलीयार्मापत्यर्थः । अत एव धृतान्यस्त्राणि शस्त्राणि च  
येन । तथा महेश्वरस्य पितरुपान्तिके समीपे वर्तमानं तिष्ठन्तं कुमारं प्रेक्ष्य विलो-  
क्य शत्रोस्तारकस्य जय आशां मनसा बबन्ध धृतवान् । एवंभूतोऽयं कुमारो  
मच्छत्रून्प्रेष्यसेवेति पुरंदरस्य प्रतीतिरर्थादन्यर्थः ॥

अथ युग्मेनाह—

श्रीनीलकण्ठ युपतिः पुरोऽस्ति त्वयि प्रणामावसरं प्रतीच्छन् ।

सहस्रनेत्रोऽत्र भव त्रिनेत्र दृष्ट्वा प्रसादप्रेङ्गुणो महेश ॥ २६ ॥

१ निरीक्षमाणः. २ सर्वाङ्गनेत्रो युपतिः; सर्वाङ्गनेत्रेन युपतिः. ३ अग्रशाखी. ४ खलु तेन शक्तः.  
५ सर्वाङ्गजातं विकलम्; सर्वाङ्गजानेत्रदलम्. ६ विपूरम्. ७ पुरा. ८ प्रियालोकोपरम्; प्रियाकोपपरः.  
९ तव. १० च पृच्छम्; प्रतीक्षन्. ११ सहस्रनेत्रोऽत्र भव त्रिनेत्र; सहस्रनेत्रं प्रसर त्रिनेत्रम्.  
१२ दृष्ट्वा. १३ प्रवणः. १४ महेशः.

इति प्रबद्धाञ्जलिरेत्य नन्दी निधाय कक्षामभि हेमवेत्रम् ।

प्रसादपात्रं पुरतो भविष्णुरथ स्मरारातिमुवाच वाचम् ॥२७॥

श्रीति । इतीति ॥ अथ नन्दी गणः पुरतः सर्वेभ्योऽग्रगामितयेन्द्राधि-  
ष्ठितकक्षामारभ्य महेश्वरार्थाश्रितमन्दिरपर्यन्तमहंपूर्विकया । बहुविधगणगणसुर-  
गणावृते मध्यगतदेशेऽहंपूर्विकावलम्बेनेति तात्पर्यार्थः । प्रसादस्येन्द्रागमनिवेद-  
नामुदन्धेनान्धकारिणा दत्तपारितोषिकरूपस्य पात्रं योग्यो भविष्णुर्भवितुमिच्छुः  
सन्नन्य । अन्तर्गतं शेषः । तथा कक्षां द्वाग्दामं संमुखं हेमवेत्रं सौवर्ण्यपाटिकां  
निधाय संस्थाप्य । इयं वेत्रधारिणीगीर्तिर्वणिता । प्रबद्धाञ्जलिः सन्स्मराराति  
महेश्वरम् । भोः श्रीयुक्तीलकण्ठ सत्पार्वतीकमहेश्वर । गुर्पातिगन्द्रस्त्रिय भवति  
प्रणामावसरं प्रणतममयं प्रतीच्छन्प्रतीक्षमाणः पुरोऽग्रेऽस्मिन् विद्यते । महेश्वरप्र-  
णिनंभुः सन्वाहगस्त उच्यते । अतो हे त्रिनेत्र भो महेश । अत्र पुरोवर्तिन सह-  
स्रनेत्र इन्द्रे दृष्ट्या दर्शनेन प्रसादप्रगुणः प्रसादविधानानुकूलो भव । आत्मीयद-  
र्शनरूपं प्रसादं तदुपरि कुर्वित्यर्थः । अन्येवभूतां वाचमुवाचोक्तवान् ॥

पुरा सुरेन्द्रं सुरमंघसेव्यं त्रिलोकसेव्यस्त्रिपुरासुरारिः ।

प्रीत्या मुधामारनिधारिणेव ततोऽनुजग्राह विलोकनेन ॥२८॥

पुरेति ॥ ततोऽनन्तरं निवेदनानन्तरं त्रिलोकसेव्यस्त्रिलोक्यपूजनीयस्त्रिपुरा-  
सुरस्यारिः शत्रुमहेश्वरः सुरमंघेन देवममृतेन सेव्यं पूज्यं सुरेन्द्रमिन्द्रं पुरा प्रथमं  
प्रीत्या निर्मात्तेन मुधामारम् । अमृततुल्यमन्यर्थः । निधारयति नितरां धारां  
धारारूपं करोति ॥ " तत्करोति " इति करोत्यर्थे णिच् ॥ मुधामारधारां वर्ष-  
तेत्यर्थः । एवंभूतेनैव विलोकनेन दर्शनेनानुजग्राह । तदुपर्यनुग्रहमकार्षीदित्यर्थः ।  
स्वामिनां प्रसादपूर्वकमवलोकनमेव भृत्यानामुपरि महाननुग्रह इति भावः ॥

किरीटकोटिच्युतपारिजातपुष्पोत्करेणानमितेन मूर्ध्ना ।

स्वर्गैकवन्द्यो जगदेकवन्द्यं तं देवदेवं प्रणनाम देवः ॥ २९ ॥

किरीटेति ॥ स्वर्ग एवैकं केवलं वन्द्यो नमस्कर्मणीयो देव इन्द्रः । आनमि-  
तेनात एव किरीटकोट्याश्च्युतोऽधःपातितः पारिजातपुष्पाणां मन्दारकुसुमाना-  
मुत्करः समूहो यस्मात्तथाभूतेन मूर्ध्ना शिरसा जगतामेकमेव वन्द्यं नमस्कर्मणी-

१ हेमदण्डम्. २ भविष्णुमध्यन्धकारातिम् ; भविष्णुरधिस्मरारातिम्. ३ मुदा. ४ असुरारिम्.  
५ त्रिलोक्यसेव्यः ; त्रिलोकसेव्यः. ६ मुधासारविसारिणा ; मुधाःसारणिधारिणा. ७ पुष्पेण भक्त्या.  
८ स्वर्गैकवन्द्यः. ९ जगदेकदेव वनाम देवः स सहस्रनेत्रः.

यम् । एतत्तद्वशो जगतां बन्धतयान्यो न विद्यत इत्यर्थः । तं देवदेवं महेश्वरं प्रणनाम नमश्चक्रे ॥

अनेकलोकैकनमस्क्रियार्हं महेश्वरं तं त्रिदेशेश्वरः सः ।

भक्त्या नमस्कृत्य कृतार्थतायाः पात्रं पवित्रं परमं बभूव ॥ ३० ॥

अनेकेति ॥ स त्रिदेशेश्वर इन्द्रो भक्त्या । भक्तिपूर्वकामन्यर्थः । अनेके त्रियो ये लोकास्तेषामेक एव नमस्क्रियायामर्ह उचितस्तथोक्तं तं महेश्वरं नमस्कृत्य ॥ “ उपपदाविभक्तेः कारकविभक्तिवलीयमी ” इत्युक्तेर्द्वितीया ॥ परममन्यन्तं पवित्रं विशदं कृतार्थतायाः कृतकृत्यत्वस्य पात्रं स्थानं बभूव । महेन्द्रो महेश्वरं प्रणम्य कृतकृत्योऽर्धादित्यर्थः ॥

सुभक्तिभाजामधि पादपीठं प्रान्तक्षितिं नम्रतरैः शिरोभिः ।

ततः प्रणेषुः पुरतो गणाणां गणाः सुराणां क्रमतः पुरारिम् ॥ ३१ ॥

सुभक्तिरिति ॥ ततोऽनन्तरम् । सुभक्तिं भजान्त तेषाम् ॥ “ भजो ण्वः ” इति ण्वः ॥ सुराणामन्तर्गतारिक्तानां सुराणां गणाः । गणानां प्रथमभृतीनां पुरतोऽग्रे । अनेन मर्यादार्तातरक्तकरणस्य दुर्विधेयत्वमुक्तम् । पादपीठस्य चरणाधारपीठविशेषस्य प्रान्तार्क्षितमसीपभूमस्तामःर्याधकृत्य । आधारभूतां कृत्वेत्यर्थः ॥ अत्राधिशब्देनार्थिकरणमाधारः । स चोपश्रोतपकः । अव्ययानामाकृतगणनत्वादधिशब्दोऽत्रार्थिकरणपर्यायोऽव्ययम् । अन्यथामन्तत्प्रमन्त्रेणोपणीयम् ॥ नम्रतरैः शिरोभिः पुरारिं महेश्वरं क्रमतः क्रमेण प्रणमुर्नमश्चक्रुः ॥

गणोपनीते प्रभुणोर्पादपृष्ठः शुभासने हेममये पुरस्तात् ।

प्रापोपविश्य प्रमुदं सुरेन्द्रः प्रभुप्रसादां हि मुदे न कस्य ॥ ३२ ॥

गणेति ॥ सुरेन्द्रः । गणेन केनाचदुपनीते । प्रभुशामनेनेति शेषः । तथा हेममये सुवर्णमये शुभासने प्रभुणा हरेणोर्पादपृष्ठ आरादुमाङ्गमः सन । पुरस्तात्प्रभोरग्रत एवोपविश्य स्थित्वा प्रकृष्टां मुदं हर्षं प्राप । तथा हि । प्रभुप्रसादः प्रभुकर्तृकोऽनुग्रहः कस्यानुगम्य मुदे प्रीत्यै न भवति । अपि तु सर्वम्यापीति काङ्क्षा व्याख्येयम् ॥

क्रमेण चान्येऽपि विलोकनेन संभाविताः सस्मितमीश्वरेण ।

उपाविशंस्तोपविशेषमाप्ता दृग्गोचरे तस्य सुगः समग्राः ॥ ३३ ॥

१ त्रिदेशेश्वरः, २ पादपीठं प्रीतिरतिभिः, पादपीठं प्रान्तिकृतैः, ३ सुराणां, ४ सगक्राः क्रमतः स्मरारिम्, सुरेन्द्रक्रमतः पुरारिम्, ५ उपदिष्ट, ६ नृपासने, ध्रुवासने, ७ प्रमदम्, ८ प्रभोः प्रसादः, ९ अन्येन, १० उपाविशुः ११ पुरः समताः.

क्रमेणेति ॥ ईश्वरेण महेश्वरेण क्रमेणानुक्रमतोऽन्येऽपि च समग्राः सुराः  
सस्मितं समसादन्यञ्जकहासं यथातथा विलोकनेन संभाविता आहता अथ एव  
तोषविशेषं संतोषाधिक्यमाप्ताः प्राप्ताः सन्तस्तस्य प्रभोर्दृग्गोचरे दृष्टिविषय उ-  
पाविशस्तस्युः । यथा युगपदेव भगवान्मर्वानवलोकयेत्तथैव सर्वे तस्युरित्यर्थः ॥

अथाह देवो बलवैरिमुख्यान्गीर्वाणवर्गान्करुणार्द्रचेताः ।

कृताञ्जलीकानसुराभिभूतान्ध्वस्तश्रियः श्रान्तमुखानवेक्ष्य ॥३४॥

अयेति ॥ अथ देवां हरो बलवैरीन्द्रः स मुख्यो येषु तथाभूतान्गीर्वाणव-  
र्गान्देवसमूहान् । अमुरेण तारकेणाभिभूताजितानत एव ध्वस्तश्रियो नष्टलक्ष्मी-  
कानत एव श्रान्तं स्निग्धं मुखं येषाम् । नष्टमुखतेजस इत्यर्थः । अत एव कष्ट-  
निवृत्त्यर्थं कुतोऽञ्जलिर्यस्मानवेक्ष्य दृष्ट्वा करुणयार्द्रं स्निग्धं चेतो यस्य तथाभूतः  
सम्प्राहोवाच ॥

अहो बतानन्तपराक्रमाणां दिवौकसो वीरवरायुधानाम् ।

हिमोदबिन्दुग्लपितस्य किं वः पद्मस्य दैन्यं दधते मुखानि ॥३५॥

अहो इति ॥ अहोशब्दोऽत्र द्वेशब्दपर्यायः । हे दिवौकसो देवाः । अनन्त-  
पराक्रमाणामपारविक्रमाणाम् । तथा वीरान्दृष्ट्वातेऽभिलषन्ति । वीरहस्तजिगमि-  
षाशालीनीत्यर्थः । एवंभूतान्यायुधानि येषां तथाभूतानां वो युष्माकं मुखानि  
हिमस्य यदुदमुदकं तस्य यो बिन्दुस्तेन ग्लपितस्य क्षीणहर्षीकृतस्य ॥ “उदकस्यो-  
दः संज्ञायाम्” इत्युदादेशः ॥ तथाभूतस्य पद्मस्य दैन्यं दीनतां किं कुतो दधते  
बिभ्रति । यूयं कुतः कारणतो भ्रष्टलक्ष्मीका इति प्रश्नाशयः ॥

स्वर्गौकसः स्वर्गपरिच्युताः किं स्वपुण्यराशौ सुमहत्तमेऽपि ।

चिह्नं चिरोढं न तु यूयमेते निजाधिपत्यस्य परित्यजध्वम् ॥३६॥

स्वर्गौकस इति ॥ हे स्वर्गौकसः । स्वपुण्यराशौ स्वर्गप्राप्तिनिमित्तपुण्य-  
व्रजे सुतरां महत्तमेऽपि । अक्षयेऽपीत्यर्थः । किं कुतः स्वर्गपरिच्युताः स्वस्था-  
नभ्रष्टाः । अंशे किं कारणमिति प्रश्नाशयः । अथ चाश्वासयति—एते यूयं चिरोढं  
बहुकालमूढं निजाधिपत्यस्य स्वीयस्वामितायाश्चिह्नं छत्रचामरादि तु न परित्य-  
जध्वं मा परित्यजत ॥ विध्यर्थे लोट् । त्यजध्वमित्यात्मनेपदं चिन्तयम् ॥

१ गीर्वाणमुख्यान्. २ असुरैर्बिभूतान्. ३ ध्वस्तश्रियान्. ४ क्षीर्णमुखान्. ५ दिवौकसाम्.  
६ सुपुण्यराशौ. ७ सुमहत्तरे. ८ बत; ननु.

दिवौकसो देवगृहं विहाय मनुष्यसाधारणतामवाप्ताः ।

यूयं कुतः कारणतश्चरध्वं महीतले मानभृतो महान्तः ॥ ३७ ॥

दिवौकस इति ॥ हे दिवौकसः । महान्तोऽत एव मानभृतो मनस्विनो यूयं कुतः कारणतः कारणादेवगृहं स्वर्गं विहाय परित्यज्य मनुष्यसाधारणतां मानवतां मयमवाप्ताः सन्तो महीतले चरध्वम् ॥ संप्रश्ने लोट । अत्राप्यात्मनेपदं चिन्त्यम् ॥

अनन्यसाधारणसिद्धमुच्चैस्तदैवतं धाम निकामरम्यम् ।

कस्मादकस्मान्निरगोद्भवश्चिरार्जितं पुण्यमिर्वापचारात् ॥ ३८ ॥

अनन्येति ॥ हे देवाः । अन्यसाधारणेनान्यदीयदेशतुल्यत्वेन सिद्धं साधितम् । रचितमित्यर्थः । तन्न भवतीति तथोक्तमत एव निकामं बहु रम्यं मनोहरमुच्चैर्महत्तमसिद्धं दैवतं धाम स्वर्गमकस्मात्सहस्रं कस्माद्धेतोः । भवद्भ्योऽपचारात्पापाद्धेतोश्चिरार्जितं बहुकालेन संपादितं पुण्यामिव निरगाभिर्गतम् । “ तु-  
ह्यापासून स्थल कमे जाते राहिले ” इति लोकोक्तिगीतरनुसंधेया ॥

‘दिवौकसो वो हृदयस्य कस्मात्तथाविधं धैर्यमहार्यमार्याः ।

अगादगाधस्य जलाशयस्य ग्रीष्मातितापादिवशादिवाम्भः ३९

दिवौकस इति ॥ हे दिवौकसो हे आर्याः । तथाविधं तादृशमहार्यमनिर्वचनीयं वो युष्माकं हृदयस्य मनसो धैर्यं कस्माद्धेतोर्ग्रीष्मेण योर्जातनापादः संतापादिस्तस्य वशाद्धेतोः । अगाधस्य जलाशयस्याम्भ इव । अगादनशत् । अन्यत्र श्रुष्यतीत्यर्थः । धैर्यं न हेर्यामति भावः ॥

संप्रति स्वयमेव भयानिमित्तं दर्शयति—

सुराः सुराधीशपुरःसराणां समीयुषां वः सममातुराणाम् ।

तद्धूत लोकत्रयजित्वरात्किं महामुरात्तारकतो विरुद्धम् ॥ ४० ॥

सुरा इति ॥ हे सुराः । तत्तस्मादातुराणामत एव ममं मह समीयुषामागतानां तथा सुराधीशपुरःसराणामिन्द्रप्रमुखानां वो युष्माकं लोकत्रयजित्वरा-

१ स्वर्गौकसः. २ चरध्वे. ३ महीभृतः. ४ मानधनाः. ५ सुदैवतम्; तदैव तम्. ६ निकामकामम्; निकामकाम्यम्. ७ यमाद्यैः; अगाधम्. ८ अपवादान्. ९ विरुद्धतः. १० ग्रीष्मातपापत्तिवशात्. ११ पुरातिपुरो विवर्णम्; पुरातिपुरः सुवर्णम्; मृनासीरपुरःसराणाम्. १२ समीयुषां सममातुराणाम्; समीहितं यत्सममातुराणाम्; समीयुषां सामसमातुराणाम्. १३ ब्रूत लोकत्रयजित्वराः; भूतलोकत्रयजित्वराः. १४ महामुरात्तारकतः.

त्रैलोक्यजेतुस्तारकतस्तारकसंज्ञकान्महासुरादिकृदं वैरं किम् । स भवतां वैरी कि-  
मिति प्रश्नः । इत वदत ॥

पराभवं तस्य महासुरस्य निषेद्धमेकोऽहमलंभविष्णुः ।

दावानलष्टोपविपत्तिमन्यो महाम्बुदाल्किं हरते वनानाम् ॥४१॥

पराभवमिति ॥ भां देवाः । तस्य महासुरस्य तावकस्य तत्कर्तृकम् ॥ “क-  
र्तृकर्मणाः” इति कर्ताग पृष्ठी ॥ पराभवं पराजयम् । अथाद्यौष्माकीर्णाभित्यर्थः ।  
निषेद्धं निवारयितुमहमेक एवालंभविष्णुः । समर्थोऽस्मीत्यर्थः । तथा हि । वना-  
नां सर्वान्धर्नी दावानलस्य दावानलकर्तृको यः प्राणो दाहः स एव विपत्तिस्तां  
महाम्बुदान्महतां मेधादन्योऽपरः । “अन्यारात्-” इत्यादिना पञ्चमी ॥ हरते  
किम् । अपि तु नैवाति काका व्याख्येयम् ॥

इतीरिते मन्मथमर्दनेन सुराः सुरेन्द्रप्रमुखा मुखेषु ।

सान्द्रप्रमोदाश्रुतरंगितेषु दधुः श्रियं सत्त्वरमाश्वमन्तः ॥ ४२ ॥

इतीति ॥ मन्मथमर्दनेन महेश्वरेण इतीन्धमीरित उक्ते मां सुरेन्द्रप्रमुखाः  
सुरा देवा आश्वमन्तो विश्वमन्तः मन्तः । उज्जीवन्त इति यावत् । सान्द्राणि स-  
धनानि यानि प्रमोदांश्चण्डानन्दवाष्पाणि तैस्तरंगितेषु तरंगयुक्तेषु मुखेषु सत्त्वर  
शीघ्रम् । महेश्वरवाक्यस्याख्यानन्दहेतुत्वाच्छेद्यम् । श्रियं शोभां दधुर्बभुः ॥

ततो गिरीशस्य गिरां विरामे जगाद लब्धेऽवसरे सुरेन्द्रः ।

भवन्ति वाचोऽवसरे प्रयुक्ता ध्रुवं फेलाविष्टमहोदयाय ॥ ४३ ॥

तत इति ॥ ततोऽनन्तरं गिरीशस्य हरस्य गिरां वाचां विरामे मति लब्धे  
प्राप्तेऽवसरे समये सुरेन्द्र इन्द्रो जगादोवाच । तथा हि । अवसरे काले प्रयुक्ताः  
प्रेरिताः । उक्ता इति यावत् । वाचो गिरः फलेनाविष्टः पूणो यो महोदयो म-  
हर्द्धिस्तस्मै तदर्थं भवन्ति ध्रुवम् ॥ क्रियाग्रहणात्मप्रदानन्वम् । तादर्थ्ये वा चतुर्थी ॥

ज्ञानप्रदीपेन तमोपहेनाविनश्वरेणास्खलितप्रभेण ।

भूतं भवद्भावि च यच्च किञ्चित्सर्वज्ञ सर्वं तव गोचरं तत् ॥४४॥

ज्ञानेति ॥ हे सर्वज्ञ । तमोपहेनाज्ञानहन्त्राविनश्वरेणाक्षयेनास्खलितप्रभेणा-  
स्खलितकान्तिना । अनेन विशेषणेनामन्दकान्तित्वं हि बोद्धव्यम् । अतो न पौ-  
नरुक्त्यम् । तथाभूतेन ज्ञानप्रदीपेनान्मज्ञानरूपदीपकेन भूतं व्यतीतं भवद्भर्तृमानं

१ निषङ्कामः । २ अरण्यस्य हतुं जलदात्मभुः किम् । ३ सान्द्रप्रमोदाः सुचिरस्मितेषु । ४ विता-  
ने । ५ लब्धावसरे । ६ सुरेशः । ७ प्रविष्टफलोदयाय ; प्रभाविष्टफलोदयाय । ८ सर्वत्र । ९ गोचरः ।

भावि भविष्यच्च यत्किञ्चित्सर्वमेव तव गोचरं ज्ञानविषयम् । अस्तीत्यर्थः ।  
आत्मज्ञानेन त्रैकालिकस्यापि कर्मादिकस्य ज्ञातामीति भावः ॥

दुर्वारदोरुद्यमदुःसहेन यत्तारकेणामरघस्मरेण ।

तदीशतामाप्तवता निरस्ता वयं दिवोऽमी वद किं न वेत्सि ४५

दुर्वारेति ॥ हे भगवन् । दुर्वारो दुर्धर्षणीयो यो दोरुद्यमो भुजदण्डबलं तेन  
कारणेन दुःसहेनात एवामराणां देवानां घस्मरेण वधकेन ॥ “ घस्मरो वधके-  
ऽपि च ” इति मेदिनी ॥ “ मृघस्यदः कमरच् ” इति वमरचमन्ययः ॥ ईशतां  
स्वर्गाधीशतामाप्तवता तारकेणामी वयं दिवः स्वर्गमकाशार्थाभिरस्ता निष्क्रामिता-  
स्तस्मै वेत्सि किम् । अपि तु वेत्स्येव । वद ॥ वाक्यार्थः कर्म ॥

विधेरमोघं स वरप्रसादमासाद्य मद्यस्त्रिजगज्जिगीषुः ।

सुरानशेषानहकप्रमुख्यान्दोर्दण्डचण्डो मनुते तृणाय ॥ ४६ ॥

विधेरिति ॥ हे भगवन् । स तारको विधेर्ब्रह्मणः सकाशादमोघं सफलं वर-  
प्रसादमभिलाषानुग्रहम् ॥ “ वरोऽभिलषिते वरे ” इति मेदिनी ॥ आसाद्य प्रा-  
प्य सद्यः सहसैव दोर्दण्डाभ्यां भुजदण्डाभ्यां चण्डः प्रचण्डः । दुर्जय इति यावत् ।  
अत एव त्रिजगतो जिगीषुर्जेता मन् । अहकप्रमुख्यानहं प्रमुखो ज्येष्ठो येषु तथा-  
भूतानशेषान्सर्वान्मुरान् । तृणाय तृणं मनुते मन्यते ॥ “ मन्यकर्मण्यनादरे विभा-  
षाभाषिषु ” इति चतुर्थी । सविकरणग्रहणात्तनोतियोगे चिन्त्या ॥

स्तुत्या पुरास्माभिरुपासितेन पितामहेनेति निरूपितं नः ।

सेनापतिः संयति दैत्यमेतं पुरः स्मरारातिसुतो निहन्ति ॥ ४७ ॥

स्तुत्येति ॥ हे भगवन् । पुरा पूर्वमस्माभिः स्तुत्या श्लाघयोपासितेनानु-  
लितेन पितामहेन ब्रह्मणा नोऽस्मान् “ हे देवाः । संयति संगरे स्मरारातिसुतः शार्-  
कैरिः सेनापतिः सेनानीः मन्त्रेण दैन्यं पुरोऽग्र निहन्ति । निहनिष्यतीत्यर्थः ” ॥  
“ यावत्पुरानिपातयोर्लट् ” ॥ इति निरूपितं कथितम् ॥

अहो ततोऽनन्तरमद्ययावत्सुदुःसहां तस्य पराभवार्तिम् ।

विषेहिरे हन्त हृदन्तशल्यमाज्ञानिवेशं त्रिदिवौकसोऽमी ॥ ४८ ॥

१ दोर्दुर्मदः २ तदीश नन्वात्मरदाभिरस्ता, तदीश वामाप्तवतानिरस्ताः ३ वतः ४ सुवरः  
५ अस्मत्प्रमुख्यानमरानशेषान्; सुरान्स बभारिमुखान्प्रचण्डः; सुरान्स बभारिमुखारिमुख्यान् ६ ए-  
नम् ७ पुरा स्मरारातिसुतः; पुरः स्मरारेस्तनयः ८ अक्रामतः; अतस्ततः ९ सुरा अदान्तस्य  
पराभवार्तिम्; सुदुःसहं तस्य पराभवं तम् १० तस्य ११ नियोगम्



अहो इति ॥ अहो भगवन । ततः पितामहनिरूपणादनन्तरमध्यावदक्षिप-  
र्यन्तममी त्रिदिवीकसो देवाः सुदुःसहाम् ॥ “ ईषदुःसुषु—” इति खल् ॥ तस्य त-  
त्कर्तृकां पराभवेन निर्मितेनानि पीडां हृदन्ते मनोमध्ये शल्यं तद्गुहःसहमाज्ञाया  
अनुशासनस्य “ भारं वहते ” इत्यादिकस्य निवेशं स्थापनं विषेहिरेऽसहन्त ।  
हन्तेति दुःखे ॥

निदाधधामकृमविक्रवानां नवीनमम्भोदमिवोपधीनाम् ।

सुनन्दनं नन्दनमात्मनो नः सेनान्यमेतं स्वयमादिश त्वम् ४९

निदाधेति ॥ हे भगवन । त्वं स्वयमेव निदाधे ग्रीष्मे यद्धाम सौरं तेजस्तेन  
यः कृमः खेटो दाहलक्षणस्तेन विक्रवानां मालिनानामोपधीनां सुतरां नन्दनमान-  
न्दकारिणं नवीनमापादीयमम्भोर्दामिव नोऽस्माकं नन्दनमानन्दकारिणं तथा से-  
नान्यं सेनाधिपतिमेतं पुरोवर्तिनमात्मनो नन्दनं पुत्रम् ॥ नन्त्यादिन्वाल्लघुः । युवो-  
रिन्यनादेशः ॥ आदिशानुशाधि ॥ प्रार्थनायां लोट् ॥ अस्मत्कार्यं कर्तुमिति शेषः ॥

त्रैलोक्यलक्ष्मीहृदयेकशल्यं समूलमुत्खाय महामुरं तम् ।

अस्माकमेपां पुरतो भवन्सन्दुःखापहारं युधि यो विधत्ते ॥५०॥

त्रैलोक्येति ॥ यो भवन्नन्दनस्त्रैलोक्यस्य लक्ष्म्या हृदय एकमद्वितीयं शल्यं  
तद्गुहर्षं तं महामुरं तारकं युधि संगर एषामस्माकं पुरतोऽग्रे भवन्सन् । अग्रे भू-  
त्वैत्यर्थः । समूलं सकुटुम्बपरिवारमुत्खाय निहत्य दुःखापहारं दुःखविनाशं विध-  
त्ते कुरुते । त्वन्नन्दनं विनास्माकं दुःखसमूहः केन निवार्यत इति भावः ॥

महाहवे नाथ तवास्य सूनोः शस्त्रैः शितैः कृत्तशिरोधराणाम् ।

महासुराणां रमणीविलापैर्दिशो दशैता मुखरीभवन्तु ॥ ५१ ॥

महाहव इति ॥ हे नाथ । महाहवे महति सङ्ग्रामेऽस्य पुरोवर्तिनस्तव सूनोः  
पुत्रस्य शितैस्त्रीक्ष्णैः शस्त्रैः करवालार्दिभः कृत्तशिरोधराणां कर्तितग्रीवानां \*म-  
हासुराणां दैत्यानां तारकपक्षाश्रयिणां रमणीनां विलापैर्वैधव्यप्रयुक्तप्रलापैरेता  
दश दिशो मुखरीभवन्तु वावदूका भवन्तु ॥ “मुखरो वावदूकेऽपि” इति मेदिनी ॥  
“खमुखकुञ्जो रः” इति रप्रत्ययः ॥

महारणक्षोणिपशूपहारीकृतेऽसुरे तत्र तवात्मजेन ।

बन्दिस्थितानां सुदृशां करोतु वेर्णिप्रमोक्षं सुरलोक एषः ॥५२॥

१ सन्नन्दनम्. २ एनम्. ३ हितयैक. ४ भविष्युः. ५ सुविद्या विधाता. ६ शरैः. ७ क्षौण्णिक-  
शूपहारे. ८ वेणिप्रमोक्षम्.

अहेति ॥ हे भगवन् । तन्नासुरे तारके तवात्मजेन पुत्रेण महती या रणक्षोणिः  
सङ्गमभूमिस्तत्र ये पशवः क्रोष्ट्यादयस्तेषामुपहारीकृत उपदीकृते सति ॥ “ उप  
हारक्षोषदायाम् ” इति मेदिनी ॥ एष सुरलोको वन्दिर्बन्धनागारं तत्र स्थितान  
मुहृशां स्वरमणीनां वेणिप्रमोक्षं वेणीमोचनं करोतु ॥

इत्थं सुरेन्द्रे वदति स्मरारिः सुरारिदुश्चेष्टितजातरोषः ।

कृतानुकम्पस्त्रिदशेषु तेषु भूयोऽपि भूताधिपतिर्बभाषे ॥ ५३ ॥

इत्थमिति ॥ सुरेन्द्रे महेन्द्र इत्थं वदति सति सुरारिस्तारकस्तस्य दुश्चेष्टितमप-  
राधजनकश्चेष्टाविशेषस्तेन हेतुना जातरोष उत्पन्नामर्षः स्मरारिर्भूतानामधिपतिर्ह-  
रः । तेषु त्रिदशेषु कृतानुकम्पो विहितदयः मनः ॥ “ कृपा दयानुकम्पा स्यात् ”  
इत्यमरः ॥ भूयोऽपि पुनरापि वभाष उवाच ॥

अहो अहो देवगणाः सुरेन्द्रमुख्याः शृणुध्वं वचनं ममैते ।

विचेष्टते शंकर एष देवः कार्याय सज्जो भवतां मुताद्यैः ॥ ५४ ॥

अहो इति ॥ अहो अहो इति संबोधने ॥ मंत्रं द्विरुक्तिः ॥ हे देवगणाः ।  
सुरेन्द्रमुख्याः पुरंदरप्रधाना एते यूयं मम वचनं शृणुध्वं शृणुत ॥ तदेव सार्धद्व-  
य्याह—एष शंकरो देवः मुताद्यैः पुत्रप्रभृतीभिः । पुत्रपौत्रादिभिर्नित्यैः । भवतां  
युष्माकं कार्याय । कार्यं कर्तुमिन्यर्थः ॥ “ क्रियार्थ— ” इत्यादिना चतुर्थी ॥ मज्जः  
मिद्धो विचेष्टते । वर्तते इत्यर्थः ॥ मम पुत्रपौत्रजनकतायामपि भयन्कार्यमेव वीज-  
मिति भावः ॥

पुरा मयाकारि गिरीन्द्रपुत्र्याः प्रतिग्रहोऽयं नियतात्मनापि ।

तत्रैष हेतुः खलु तद्भवेन वीर्येण यद्वध्यत एष शत्रुः ॥ ५५ ॥

पुरेति ॥ हे देवाः । पुरा पूर्वं नियतात्मनापि यागिनापि मया गिरीन्द्रपुत्र्या  
अयं प्रतिग्रह आदानम् ॥ परिणयनमिन्यर्थः । यदकारि कृतः । तत्रैष हेतुर्निमित्तम् ।  
खलु निश्चितम् । यद्यस्मादेष शत्रुस्तारकमेजकस्तद्भवेन पार्वतीजन्मना वीर्येण बध्य-  
ते हन्यते । अतस्तद्भवार्थं पार्वतीपरिग्रहः कृत इति भावः । अतोऽहं भवतामुपाल-  
म्भपात्रं नेति श्लोकतात्पर्यम् ॥

अत्रोपपन्नं तदेमी नियुज्य कुमारमेनं घृतनापतित्वे ।

निर्घ्नन्तु शत्रुं सुरलोकमेष भुंक्तु भूयोऽपि सुरैः सहेन्द्रः ॥ ५६ ॥

१ सः. २ सुरेन्द्रमुखाः. ३ एतत्. ४ एव. ५ सकलं शुभाय; सकलैः शुभास्तैः. ६ गिरीशपु-  
त्र्याः. ७ एकहेतुः. ८ हन्यते. ९ अथ. १० इतः; अतः. ११ निहन्तुः निहत्य. १२ पुत्रानु; लभेत.  
१३ सुरेन्द्रः.

अत्रेति ॥ तत्तस्मादमी भवन्तोऽत्र भवत्कार्य उपपन्नं युक्तम् । योम्भविस्त्वर्थः ।  
तथाभूतमेनं कुमारं पृतनापतित्वे सैनापत्ये नियुज्य निधुक्तं कृत्वा शत्रुं तारकं  
निघ्नन्तु । एतन्माहाय्येन भवन्तस्तारकं मारयन्तिर्नात भावः । अत एव इन्द्रः सु-  
रेन्द्रः सुरैः सह भूयोऽपि पुनरपि मुरलोकं स्वर्गं ध्रुनक्तुं पालयतु ॥ आर्जुनापि लोद ॥

इत्युदीर्य भगवांस्तमात्मजं घोरसंगरमहोत्सवोत्सुकम् ।

नैन्दनं हि जह्नि देवविद्विषं संयतीति निजगाद शंकरः ॥५७॥

इतीति ॥ शंकरः शंकरमंजको भगवानिति पूर्वोक्तमुदीर्योच्चार्य घोरो भीमः ॥  
“घोरं भीमं भयानकम्” इत्यमरः ॥ यः संगरः सङ्ग्रामः स एव महोत्सवो महा-  
नानन्दस्तत्रोत्सुकमुत्काण्ठतमत एव नन्दनमानन्दकरम् ॥ “नन्दिग्रहि-” इति  
ल्युः ॥ तमात्मजं कुमारम् “हे पुत्र, संयति सङ्ग्रामे देवानामिन्द्रादीनां विद्विषं  
विशेषेण द्वेष्टारं तारकं जह्नि” ॥ “हन्तेर्जः” इति हनो जादेशः ॥ इति निजगा-  
दोक्तवान् ॥ रथोद्धतावृत्तम् ॥

शासनं पशुपतेः स कुमारः स्वीचकार शिरसावनतेन ।

सर्वथैव पितृभक्तिरतानामेव एव परमः खलु धर्मः ॥ ५८ ॥

शासनमिति ॥ स कुमारः कार्तिकेयः पशुपतेः पितुर्हरस्य शासनमाज्ञामव-  
नतेन नम्रीकृतेन शिरसा स्वीचकार । स्वीयं चकारेत्यर्थः ॥ “कृभ्वस्तियोगे”  
इति च्विः । “अस्य च्वा” इतीकारः । “च्वा च” इति दीर्घः ॥ तथाहि ।  
सर्वथैव सर्वप्रकारेणैव पितृभक्तौ जनकश्रद्धायां रतानां सत्तानां खल्वेव एव प-  
रमो धर्मः । यदाज्ञां श्राद्धसंख स्वीकुर्वन्तीति ॥ स्वागतावृत्तम् ॥

असुरयुद्धविधौ विबुधेश्वरे पशुपतौ वंदतीति तमात्मजम् ।

गिरिजया मुमुदे सुतविक्रमे सति न नन्दति का खलु वीरसूः ॥५९॥

असुरेति ॥ विबुधेश्वरं सकलदेवस्वार्मानं पशुपतौ हरं । असुरस्य तारकस्य  
यो युद्धविधिः सङ्ग्रामकरणं तत्र । उक्तमिति शेषः । तमात्मजं पुत्रमिति वदति  
सति । गिरिजया पार्वत्या मुमुदे प्रसदे । तथा हि । खलु निश्चये । सुतविक्रमे पुत्रप-  
राक्रमे सति का वीरसूवीरप्रसूतिः स्त्री न नन्दति । अपि तु सर्वापि नन्दती-  
त्यर्थः । पुत्रविषये पराक्रमसत्तैव परममुत्कारणं वीरसूनां भवतीति भावः ॥ द्रुत-  
विलम्बितं वृत्तम्—“द्रुतविलम्बितमाह नभौ भरौ” इति लक्षणम् ॥

१ स्वम्. २ नन्दनैहि. ३ वय. ४ देवविद्विषः. ५ तु. ६ विबुधेश्वरः. ७ वदति प्रियमात्मजम्; वदति  
प्रियपुत्रकम्; वदति प्रियमातृकम्. ८ न किमु. ९ संयति.

सुरपरिवृढः प्रौढं वीरं कुमारमुमापते-

बलवदमरारातिस्त्रीणां दृगञ्जनभञ्जनम् ।

जगदभयदं सद्यः प्राप्य प्रमोदपरोऽभव-

द्बुवमभिमते पूर्णे को वा मुदा न हि माद्यति ॥ ६० ॥

सुरेति ॥ सुराणां परिवृढः परिशास्तेन्द्रः ॥ “वृह हिंसायाम्” । कर्तार क्तः ॥ प्रौढमतिशयं वीरं पराक्रमशालिनं बलवान्योऽमरारातिस्तारकामुरस्तस्य स्त्रीणां दृगञ्जनस्य दृष्टिकज्जलस्य भञ्जनं भञ्जकम् ॥ कर्तार ल्युट् ॥ मृतभर्तृकतया क-ज्जलधारणस्यानुचितत्वादिति भावः । अत एव जगद्भयोऽभयदमभयदातारमुमापतेर्हरस्य कुमारं पुत्रं प्राप्य सद्यः सहसा प्रमादे प्रकृष्टोन्मोदे ॥ पर आसक्तोऽभवज्जातः । तथा हि । अभिमते मनोरथे पूर्णे मति मुदा प्रीत्यानिमित्तेन को वा न माद्यति । अपि तु सर्व एवोन्मत्तो भवतीत्यर्थः ॥ अत्र सामान्येन विशेषसमर्थनरूपोऽर्थान्तरन्यासोऽलंकारः ॥ इदं हरिणीच्छन्दः— “रमयुगहयैर्न्सौ औ लो गो यदा हरिणी तदा” इति लक्षणात् ॥

इति श्रीपर्वणीकरोपनामकश्रीलक्ष्मणभट्टान्मत्रसतीगर्भसंभवश्रीसीतारामकवि-

विरचितया संजीविनीसमारुपया व्याख्यया समेतः श्रीकालिदासकृतौ

कुमारसंभवे महाकाव्ये कुमारसैनापत्यवर्णनं नाम द्वादशः सर्गः ।

## त्रयोदशः सर्गः ।

प्रस्थानकालोचितचारुवेषः स स्वर्गिवर्गैरनुगम्यमानः ।

ततः कुमारः शिरसा नतेन त्रैलोक्यभर्तुः प्रणनाम पादौ ॥ १ ॥

प्रस्थानेति ॥ ततोऽनन्तरं स कुमारः कार्तिकेयः प्रस्थानकाल उचितो योग्यश्चारुश्च वेषो यस्य । तथा स्वर्गिवर्गैरिन्द्रादिदेवगणैरनुगम्यमानः सन् । नतेन शिरसा त्रैलोक्यभर्तुः शिवस्य पादौ प्रणनाम नमश्चक्रे ॥ “उपसर्गादममासेऽपि” इति णत्वम् ॥

जहीन्द्रशत्रुं समरेऽमरेशपदं स्थिरत्वं नय वीर वत्स ।

इत्याशिषा तं प्रणमन्तमीशो मूर्धन्युपाघ्राय मुदाभ्यनन्दत् ॥ २ ॥

जहति ॥ प्रणमन्तं नमस्कृन्तं तं कुमारमीशो हरो मुदा प्रीत्या मूर्धन्युपा-  
घ्राय गन्धमुपादाय “ हे वीर हे वत्स । ममे युधीन्द्रशत्रुं तारकं जहि मारय ।  
अयामरेशपदमिन्द्रपदं स्वर्गं स्थिरत्वं स्थैर्यं नय प्रापय ” ॥ उभयत्राप्याशिषि  
लोद् ॥ इत्येवंभूतयाशिषाशीर्वादेनाभ्यनन्ददस्तापीत् ॥

प्रह्वीभवन्नघ्रतरेण मूर्ध्ना नमश्चकाराङ्घ्रियुगं स्वमातुः ।

तस्याः प्रमोदाश्रुपयः प्रवृष्टिस्तस्याभवद्वीरवगभिषेकः ॥ ३ ॥

प्रह्वीति ॥ स कुमारः प्रह्वीभवन्नघ्रीभवन्मघ्नघ्रतरेण मूर्ध्ना ॥ अत्र प्रह्वीभव-  
न्नित्यनेनैव मूर्ध्ना नघ्रत्वे सिद्धे पुनर्विशेषणोपादानं सामान्यतोऽन्येषामङ्गानां न-  
घ्रत्वंोत्तयेषया मूर्ध्नि क्रियातिशयघातनार्थम् । पुनरुपादानेन तरव्यग्रहणालिङ्गा-  
च्च ॥ स्वमातुराङ्घ्रियुगं चरणद्वन्द्वं नमश्चकार । तस्याः पार्वत्याः संवन्धीनि यानि  
प्रमोदाश्रुपयांस्तं तेषां प्रवृष्टिर्वर्षणं तस्य कुमारस्य वीरेषु वरस्य श्रेयसः । सेनापते-  
रित्यर्थः । तस्याभिषेक इव योऽभिषेकः सोऽभवत् । तस्य यादृगभिषेको भवति  
स मात्रश्रुपयोर्वाष्ट्रा शिश्वरणनखपर्यन्तं प्लावयन्त्यभूदिति भावः ॥

तमङ्कमारोप्य सुता हिमोर्द्रराश्लिष्य गाढं सुतवत्सला सा ।

शिरस्युपाघ्राय जगाद शत्रुं जित्वा कृतार्थीकुरु वीरसूं माम् ४

तमिति ॥ सुते पुत्रे वत्सला कृपावती सा हिमाद्रेः सुता पार्वती तं पुत्रम् ॥  
अस्य ल्यवन्तत्रयेण संवन्धो विधेयः ॥ अङ्कमुत्सङ्गम् ॥ “ अङ्को रूपकभेदाङ्गचि-  
ह्ने रेखाजिभूषणे । रूपकाण्डान्तिकोत्सङ्गस्थानेऽङ्कं पापदुःखयोः ” इति मेदिनी ॥ आ-  
रोप्य संस्थाप्य । तथा गाढं दृढं यथा तथा ॥ “ प्रगाढः कृच्छ्रदृढयोः ” इति मेदि-  
नी ॥ प्रति त्रित्वसंघातानिवेशनायैव । एवं विना तदलाभावात् ॥ आश्लि-  
ष्यालिङ्ग्य । तथा शिरस्युपाघ्राय च । “ हे वत्स । त्वं शत्रुं तारकं जित्वा वीरं  
सूते सा वीरसूतयोक्तां मां कृतार्थीकुरु ” इति जगाद । एवंविधे मर्दाति कार्ये  
भवता प्रतिपादिते मति त्रैलोक्यं प्रसूतिशीलेन यशसा धवलीकृतं सत् “ एष  
यदीयः पुत्रः सा कृतार्थैव ” इति वर्णयिष्यतीत्यतो मन्कृतार्थत्वं सिद्धमेवेति भावः ॥

उद्धामदैत्येशविपत्तिहेतुः श्रद्धालुचेताः समरोत्सवस्य ।

आपृच्छद्य भक्त्या गिरिजागिरीशो ततः प्रतस्थेऽभि दिवं कुमारः ५

उद्धामेति ॥ ततोऽनन्तरमुद्धाम उद्धतो यो दैत्येशस्तारकस्तस्य विपत्तिर्मुत्थु-

१ युगं सः; युगाय. २ मघ्नः; प्रवर्षः. ३ महाद्रेः. ४ आश्लिष्टगात्रम्. ५ कृतार्थी कुरु.  
६ दैतेय. ७ समरोद्धुरः सः. ८ त्रिदिवम्.

स्तस्या हेतुः कारणम् । तत्कर्तेत्यर्थः । तथा समरोत्सवस्य सङ्ग्रामरूपस्योत्सवस्य ॥  
 “मह उद्धव उत्सवः” इत्यमरः ॥ इयं कर्मणि षष्ठी । संबन्धमात्रविवक्षितत्वात् ।  
 इह षष्ठ्यन्तस्य वृत्तिगतेनापि श्रद्धाशब्देन नित्यसंबन्धवशात्संबन्धं कृत्वा कृद्यो-  
 गलक्षणा षष्ठी समर्थनीया ॥ केचित्तु “समरोत्सवे सः” इति विषयलक्षणसप्त-  
 म्यन्तत्वमङ्गीकृत्य पठन्ति । तत्रापि समासवृत्तिगतस्य श्रद्दालुशब्दस्य संबन्धो  
 दुर्वट इत्यलम् ॥ श्रद्दालुर्भक्तिशीलं चेतो यस्य । सङ्ग्रामश्रद्धाधायक इत्यर्थः । ए-  
 वंभूतः कुमारो भक्त्या भक्तिपूर्वकं गिरिजागिरीशौ पितरावापृच्छथ । मया गम्यत  
 न्युक्त्वेत्यर्थः । दिवर्माभि प्रतस्थे चचाल ॥ “समवप्रवि-” इत्यात्मनेपदम् ॥

देवं महेशं गिरिजां च देवीं ततः प्रणम्य त्रिदिवौकसोऽपि ।

प्रदक्षिणीकृत्य च नाकनाथपूर्वाः समस्तास्तमथानुजग्मुः ॥ ६ ॥

देवमिति ॥ ततोऽनन्तरम् । नाकनाथपूर्वा इन्द्रप्रमुखाः समस्तास्त्रिदिवौक-  
 सो देवा अपि ॥ पूर्वोक्तकुमारप्रस्थानममुच्चायकोऽपशब्दः । “अपि संभावना-  
 प्रश्नाशङ्कागर्हाममुच्ये” इति विश्वः ॥ महेशं देवं गिरिजां देवीं च प्रणम्य ।  
 अथ प्रदक्षिणीकृत्य । प्रदक्षिणां पारक्रमणवशात्समव्यभागस्थौ कृत्वेत्यर्थः ॥ “ऊ-  
 र्यादिच्चिडाचक्ष” इति गार्ग्यसंज्ञकतया “कुर्गातप्रादयः” इति समासत्वात्  
 “समासेऽनञ्पूर्व-” इति क्तवो ल्यवादेशः ॥ तं कुमारमनु पश्चाज्जग्मुस्त्यर्थः ॥

अथ ब्रजद्विस्त्रिदशैरैशैः स्फुरत्प्रभाभासुर्मण्डलैस्तैः ।

नैभो बभामे परितो विकीर्णं दिवापि नक्षत्रगणैरिवोग्रैः ॥ ७ ॥

अथेति ॥ अथानन्तरं ब्रजाद्रिगच्छाद्भ्रगत एव स्फुरत्प्रभाम्प्रभायाः कान्त्याः  
 संबन्धि भामुरं दीप्यमानं मण्डलं चक्रवालं येषाम् ॥ “चक्रवालं तु मण्डलम्”  
 इत्यमरः ॥ तैरैशैः संपूर्णैस्त्रिदशैर्विकीर्णं व्याप्तं नभोऽन्तरिक्षं दिवापि दिनेऽपि ।  
 उग्रैर्भासुरैर्नक्षत्रगणैर्विकीर्णमिव । बभामे ॥ भामुरन्वरूपमाधारणधर्मेण त्रिदश-  
 विकिरणविशिष्टे नभसि नक्षत्राविकिरणविशिष्टत्वोत्प्रेक्षणादुत्प्रेक्षालंकारः ॥ ननु  
 “उग्रः शूद्रासुते क्षत्रादुद्रे पुंसि त्रिष्टुक्टे” इति कोशोक्त्योक्तद्वयाचिनोऽप्यु-  
 ग्रशब्दस्य कथं भामुरवाचकत्वेन चेत् । मन्यम् । अत्रौत्कथं केनचित्धर्मेण विव-  
 क्षितं न तु तेजसैव । कान्त्या तापेन वा मान्दर्यादिना वात्कटोऽधिक इत्यर्थप्रण-  
 यनात्मकृते समाधेयम् ॥

१ सुरेशमुख्याः सुराः. २ अभिज्ञम्. ३ सरोषैः. ४ मण्डलभासुरैः. ५ ततः. ६ ह-  
 रितोऽवकाशः.

रराज तेषां व्रजतां सुराणां मध्ये कुमारोऽधिककान्तिकान्तः ।

नक्षत्रताराग्रहमण्डलानामिव त्रियामारमणो नभोऽन्ते ॥ ८ ॥

रराजेति ॥ नभोऽन्तेऽन्तरिक्षमध्ये व्रजतां गच्छतां तेषां सुराणां मध्ये कुमारः कार्तिकेयः ॥ अग्रेऽपि नभोऽन्त इत्यस्य संबन्धः कार्यः ॥ नक्षत्राण्याभिन्यादीनि, ताराः सप्तविंशतिर्व्यातिरिक्ताः, ग्रहाः सूर्यादयो नव, तेषां मण्डलानां गोलानां मध्ये त्रियामारमणश्चन्द्र इव । रराज । यतोऽधिककान्त्या कान्तो मनोहरः । नक्षत्राणां मध्ये यथा चन्द्र एव शोभते तथा देवानां मध्ये कुमार एव शुभ इत्यर्थः ॥ पूर्णोपमालंकारः ॥

गिरीशगौरीतनयेन सार्धं पुलोमपुत्रीदयितादयस्ते ।

उत्तीर्य नक्षत्रपथं मुहूर्तात्प्रपेदिरे लोकमथात्मनीनम् ॥ ९ ॥

गिरीशेति ॥ अथ पुलोमपुत्री शची तस्या दयित इन्द्रः स आदिर्येषां तथाभूतास्ते देवा गिरीशगौरीतनयेन ॥ ननु गिरीशगौर्योरैकतरेण सिद्धिरिति चेत् । सत्यम् । उभयगतवीर्याश्रयीभूतत्वेन कुमारवीर्याधिक्यस्य द्योतनार्थमुभयोर्ग्रहणमिति समाधातव्यम् ॥ सार्धं मुहूर्तात्क्षणमात्रेणैव नक्षत्रपथमाकाशमुत्तीर्योच्छ्रयात्पनीनमात्मने हितम् ॥ “ तस्मै हितम् ” इत्यधिकारस्थेन “ आत्मन्विश्वजन-” इत्यादिना स्वः ॥ तथाभूतं लोकं स्वर्गं प्रपेदिरे प्रापुः ॥ “ लोकस्तु भुवने जने ” इत्यमरः ॥

ते स्वर्गलोकं चिरकालदृष्टं महासुरत्रासवशंवदत्वात् ।

सद्यः प्रवेष्टुं न विपेहिरे तत्क्षणं व्यलम्बन्त सुराः समग्राः १०

त इति ॥ ते समग्राः सुरा महासुरात्तारकाद्यस्त्रामो भयं तस्य वशंवदत्वादधीनत्वाद्धेतोः । चिरकालेन बहुसमयेन दृष्टं स्वर्गलोकं सद्यः सहसा प्रवेष्टुं न विपेहिरे न शंकुः । तर्हि तु क्षणं व्यलम्बन्त । कालं चिक्षिपुरित्यर्थः । अन्योऽपि सभये स्वगृहेऽपि सद्यः प्रवेष्टुं न शक्नोति किं तु विलम्बते तद्वदिति भावः ॥

पुरो भव त्वं न पुरो भवामि नाहं पुरोगोऽस्मि पुरैःसरस्त्वम् ।

इत्थं सुरास्तलक्षणमेव भीताः स्वर्गं प्रवेष्टुं कलहं वितेनुः ॥ ११ ॥

पुर इति ॥ तत्क्षणम् ॥ “ कालाध्वनोः- ” इति द्वितीया ॥ प्रवेशसमय इ-

१ अधिककान्तकान्तिः. २ दयितः. ३ अन्तः. ४ मुहूर्तम्. ५ अथो मुनीनाम्. ६ तम्. ७ तम्. ८ समस्ताः. ९ पुरोऽत तत्त्वम्. १० वः. ११ पुरः सर त्वम्. १२ हिषा तेन हृवे स्वर्गस्ते स्वर्गः; हिषा तेन हता मिथस्ते स्वर्गः.

सर्वः । भीता अतस्तारकावस्थानशङ्कया समयाः सुराः स्वर्गं प्रवेष्टुम् “ त्वं पुरो-  
ऽग्रे भव । अहं पुरो न भवामि, किं तु त्वमेव भव । अहं पुरोगो नास्मि न भ-  
वामि । त्वं पुरःसरो भव ” इत्यमेवंभूतं कलहं विग्रहं वितेनुः । चकुरित्तर्यः ॥  
अस्मीत्यहमर्थकमव्ययम् । सर्वेषां त्रिधाभूततया न कोऽप्यन्तः प्रवेष्टुं शशाक ।  
किं तु तत्रैव कलहायमानास्तस्थुरिति भावः ॥

सुरालयालोकनकौतुकेन मुदा शुचिस्मेरविलोचनास्ते ।

दधुः कुमारस्य मुखारविन्दे दृष्टिं द्विपत्साध्वसकांतरान्ताम् १२

सुरालयेति ॥ सुरालयस्य स्वर्गस्य यदालोकनं तेन यत्कौतुकमानन्दस्तेन  
निमित्तेन शुचीनि शुद्धानि स्मेराणि समन्दहामानि च विलोचनानि येषां तथा-  
भूतास्ते देवा द्विपत्साध्वमेन तारकशत्रुभयेन कातरान्तां भीतमान्ताम् । भयार्चह-  
तरलत्वादियुतार्तामित्यर्थः । तथाभूतां दृष्टिं नेत्रं मुदा प्रीन्या । प्रमादेनेति यावत् ।  
उपलक्षिते कुमारस्य मुखारविन्दे वदनकमले दधुः । दुर्घटप्रवेशोपायोपदेशापेक्षयेति  
भावः ॥ कुमारो बालोऽपि सन्न भीत इति मुदेति विशेषणेन व्यज्यते ॥

सहेलहासच्छ्रिताननेन्दुस्ततः कुमारः पुरतो भविष्णुः ।

स तारकापातर्मपेक्षमाणो रणप्रवीरो हिं सुरानवोचत् ॥ १३ ॥

सहेलेति ॥ ततो दृष्टिपातानन्तरं रणे प्रकृष्टं वीरोऽन एव तारकस्यापातं  
युद्धार्थमागमनमपेक्षते मोऽपेक्षमाणः । प्रतीच्छन्नित्यर्थः । अत एव पुरतोऽग्रतो  
भविष्णुः स कुमारः कार्तिकेयः सहेलः सक्तीडो यो हामस्तेन च्छ्रिताननेन्दु-  
र्मिश्रितमुखचन्द्रः मन । किञ्चाद्दहम्येत्यर्थः । हि निश्चितम् । सुरानवोचज्जगाद ॥

भीत्यालमद्य त्रिदिवौकसोऽमी स्वर्गं भवन्तः प्रविशन्तु सद्यः ।

अत्रैव मे दृक्पथमेतु शत्रुर्महासुरो वः खलु दृष्टपूर्वः ॥ १४ ॥

भीत्येति ॥ भो त्रिदिवौकसो देवाः । अद्य मंप्रति भीत्या भयेनालम् । न  
भेतव्यमित्यर्थः । किं त्वमी भवन्तः सद्यः महमैव स्वर्गं प्राविशन्तु । स्वर्गप्रवेशे  
भयहेतुको विलम्बो न विधेय इति तात्पर्यम् । सद्यः मर्यादा । तत्क्षणमित्यर्थः ।  
अथ रोषादाह—पूर्वं दृष्टो दृष्टपूर्वः ॥ “ राजदन्तादिषु ” इति प्राक्प्रयोगार्हस्य  
पूर्वशब्दस्य परः प्रयोगः ॥ संभवानुरोधाद्रवद्भिरिति लभ्यते ॥ ननु व इत्यने-  
नैव सिद्धिरिति चेन्न । “ नलोक— ” इति षष्ठीनिषेधात् ॥ तथा वो युष्माकं शत्रु-

१ सुरतरा. २ सुविस्मेरविलोचनस्य; सविस्मेरविलोचनान्ताः. ३ कातरास्ते; कातरान्ते. ४ उद्द-  
रित; उच्छ्रित. ५ निविष्टः. ६ अपेक्षमाणः. ७ अभि. ८ यः. ९ कालदृष्टः.



द्रेष्टा महासुरस्तारकोऽत्रैव स्वर्ग एव मे मम हृत्पथं दृग्गोचरत्वमेतु प्राप्नोतु ॥  
हृत्पथमिति “ ऋक्पूरब्धुः—” इति समामान्तोऽप्रत्ययः ॥

स्वर्लोकलक्ष्मीकचकर्षणाय दोर्मण्डलं वल्गति यस्य चण्डम् ।

इहैव तच्छोणितपानकेलिमह्नाय कुर्वन्तु शरा ममैते ॥ १५ ॥

स्वर्लोकेति ॥ स्वर्लोकस्य लक्ष्म्याः कचाः केशास्तेषां कर्षणाय । लक्ष्मीके-  
शानां हरणं कर्तुमिन्त्यर्थः ॥ “ तुमर्थात् ” इति चतुर्थी ॥ चण्डं प्रचण्डं यस्य ता-  
रकस्य दोर्मण्डलं भुजमण्डलं वल्गति चर्लति । तस्य तारकस्य यच्छोणितं रुधिरं  
तस्य पानं तदेव केऽलः कीडा तां कर्मभूतामेते मम शरा अह्नाय झटिति ॥ “ द्रा-  
ग्नाटित्यञमादाय ” इत्यमरः ॥ इहैव कुर्वन्तु । तं विनाशयन्वित्यर्थः ॥

शक्तिर्ममासावहतप्रचारा प्रभावसारा सुमहःप्रसारा ।

स्वर्लोकलक्ष्म्या विपदावेहारेः शिरो हरन्ती दिशतान्मुदं वः १६

शक्तिरिति ॥ अहतप्रचारावाग्नितर्गातः । तथा प्रभावः सामर्थ्यं स एव  
सारो यस्याः । सुतरां महामग्नेजसः प्रसारो मण्डलं यस्याः । अतितेजस्विनीत्य-  
र्थः । स्वर्लोकलक्ष्म्या या विपदा तस्या अवहा । किं तु सुखदेत्यर्थः । तथारेः  
प्रतिकूलस्य शिरः शीर्षं हरन्ती । अस्मां मम शक्तिरायुधं वो गुप्ताकं मुदं प्रीतिं दि-  
शताहृत्तात् ॥ आर्शिपि लोट् ॥

इत्यन्धकारातिसुतस्य दैत्यवधाय बुद्धोत्सुकमानसस्य ।

सर्वं शुचिस्मेरमुखारविन्दं गीर्वाणवृन्दं वचसेननन्द ॥ १७ ॥

इतीति ॥ दैत्यवधाय दैत्यवधं कर्तुं युद्धं उत्सुकमानसस्योत्कण्ठितचेतसांऽन्ध-  
कारातिसुतस्य शिवपुत्रस्य कुमारस्य सर्वान्धना । इति पूर्वोक्तेन वचसा सर्वं गी-  
र्वाणवृन्दं देवसमूहः शुचि शुद्धं स्मेरं समन्दहासं मुखारविन्दं मुखकमलं यस्य  
तथाभूतं सदाननन्द जहर्ष ॥

सान्द्रप्रमोदात्पुलकोपगूढः सर्वाङ्गसंफुल्लसहस्रनेत्रः ।

तस्योत्तरीयेण निजाम्बरेण निरुच्छनं चारु चकार शक्रः ॥ १८ ॥

सान्द्रेति ॥ सान्द्रप्रमोदाद्वनानन्दाद्धेतोः पुलकै रोमाञ्चैरुपगूढ आश्लिष्टः ॥

“ पुलकः कृमिभेदेऽश्मभेदे च मणिदोषके । रोमाञ्चे हरिताले गजात्तपिण्डे च

१ स्वर्गलक्ष्मी. २ यस्य बलातिचण्डम्. ३ सुमहाप्रसारा. ४ लक्ष्मी. ५ संहारिशिरः; सहारेः  
शिरः. ६ दिशतां मुखम्. ७ बुद्धोत्सुकमानसस्य. ८ सुचिस्मेर. ९ ननन्द. १० सान्द्रप्रमोदः.  
११ संलप. १२ निर्मञ्छनम्; निरुद्धनम्; निरुञ्छनम्.

गन्धके” इति मेदिनी ॥ तथा सर्वेष्वङ्गेषु संकुलानि सहस्रनेत्राणि यस्य । य-  
तः । सहस्राक्षस्तथाभूतः शक्र इन्द्रस्तस्य कुमारस्योत्तरीयेण संव्यानेन ॥ “सं-  
व्यानमुत्तरीयं स्यात्” इत्यमरः ॥ तथा निजाम्बरेण निरुच्छनं परिवर्तनं चारु  
चकार । भ्रातृभावायान्योन्यवस्त्रग्रहणं चक्रतुरित्यर्थः । तदुक्तं मेदिन्याम्—“नि-  
रुच्छनं बन्धुतायै वाससः परिवर्तनम्” इति । लोकेऽपि भ्रातृतायै परस्परस्यो-  
ष्णिग्वन्धनव्यवहारस्तद्वद्वापीति । अनुशामने सामान्यतो वासोग्रहणेन प्रकृत  
उत्तरीयग्रहणं संगच्छते । लोकव्यवहारस्तु संप्रदायमिदः । उष्णाहं विशेषश्रे-  
ष्ठयोपलम्भ एव व्यवहारमूर्त्तिर्मात मन्तव्यम् ॥

घनप्रमोदाश्रुतरंगिताक्षैर्मुखैश्चतुर्भिः प्रचुरप्रसादैः ।

अथो अचुम्बद्विधिरादितृद्वः पडाननं पटसु शिरःसु चित्रम् १९

घनेति ॥ अथो अनन्तरमाद्योर्हारहरयोर्वृद्धो महार्त्तान्वाधर्षसा । घनः सा-  
न्द्रः ॥ “घनं स्यात्कांस्यतालार्त्तवाद्यमध्यमनृत्तयोः । ना मुस्तादौ घनाद्येषु  
विस्तारे लोहमुद्गरे । त्रिषु मान्द्रे च दृष्टार्थे” इति मेदिनी ॥ यः प्रमोदो हर्षस्ते-  
न निमित्तेन यदश्रु नेत्रपयस्तेन तरंगितानि संजाततरंगानि ॥ “तारकादभ्य  
इतच्” ॥ अक्षीर्ण नेत्राणि येषां तैः । हर्षवशाद्गुह्यताश्रुभारित्यर्थः । तथा प्रचुर-  
प्रमादैर्धिकप्रमत्ततायुक्तैश्चतुर्भिर्मुखैः पटसु शिरःसु मध्ये पडाननं कुमारं चुत्तुम्बे  
पस्पर्श । इति चित्रं विस्मयः । चतुर्भिर्मुखैः पण्णां मुखानां यौगपद्येन स्पर्शासं-  
भवात् । परिहास्तु प्रत्येकं पटसु चतुर्भिश्चुम्बनेन संभयः ॥

तं साधु साध्वित्यभितः प्रशम्य मुदा कुमारं त्रिपुरासुरारेः ।

आनन्दयन्वीर जयेति वाचा गन्धर्वविद्याधरसिद्धसंघाः ॥२०॥

तमिति ॥ गन्धर्वा देवगायकाः, विद्याधराः, सिद्धाश्च देवावशंषाः, एषां  
संघाः समुदायाः ॥ कतारः ॥ तं त्रिपुरामुग्म्यारेः शिवस्य कुमारं पुत्रं मुदा प्री-  
त्या निर्मितेन साधु साध्वित्यभितः संमुख्येन प्रशम्य स्तुत्वा “हे वीर, त्वं जय  
शत्रोः सकाशाज्जयं प्राप्नुहि” इत्येवंभूतया वाचानन्दयन्नानन्दितमकुर्वन् ॥

दिव्यर्षयः शत्रुविजेप्यमाणं तमभ्यनन्दन्किल नारदाद्याः ।

निरुच्छनं चक्रुरथोत्तरीयैश्चामीकरीयैर्निजैवत्कलैश्च ॥ २१ ॥

दिव्यर्षय इति ॥ नारदाद्या नारदप्रमुखा दिव्या दिवि भवा ऋषयः ॥

१ परिप्लुताक्षैः. २ प्रमोदः. ३ क्रमाच्चुम्बे. ४ मुखेषु. ५ हर्षात्. ६ सुसाधु. ७ तस्य वचो  
वर्षार्थम्. ८ समभ्यनन्दन्; तदभ्यनन्दन्. ९ निर्मच्छनम्; निरुच्छनम्. १० नववत्कलैः.

“ लुमागबायुदक ” इति यत् ॥ शत्रुं तारकं विजेयमाणं जेष्यन्तं तं कुमारमभ्य-  
नन्दंस्तुष्टुबुः किल । अथानन्तरं चामीकरीयैः मौर्वर्णैरुत्तरीयैर्वस्त्रैः । तथा निर्ज-  
र्वल्कलैश्च निरुच्छनं बन्धुतार्यं वासःपरिवर्तनं चक्रुः ॥ निरुच्छनं पूर्वमेव  
निर्णीतम् ॥

ततः सुराः शक्तिधरस्य तस्यावष्टम्भतः साध्वसमुत्सृजन्तः ।

उत्सेहिरे स्वर्गमनन्तशक्तेर्गन्तुं वनं यूथपतेरिवेभाः ॥ २२ ॥

तत इति ॥ ततोऽनन्तरं शक्तिरायुधविशेषम्नां धरतीति तथाक्तस्य तस्य  
कुमारस्य ॥ “ शक्तिरस्त्रान्तरे शौर्यं उत्साहादी वले स्त्रियाम् ” इति मेदिनी ॥  
अवष्टम्भत आश्रयतः ॥ “ अवष्टम्भः मुक्ते च स्तम्भप्रारम्भयोरपि ” इति मे-  
दिनी ॥ अत्र स्तम्भशब्देनाश्रयो लक्षितः । स्तम्भस्याश्रयमिति तच्चात् ॥ सा-  
ध्वसं भयम् ॥ “ भीतिर्भीः साध्वसं भयम् ” इत्यमरः ॥ उत्सृजन्तस्त्यजन्तः सु-  
रा देवाः । अनन्तशक्तेरपारशौर्यस्य यूथपतेर्गजराजस्यावष्टम्भत इभा गजा वन-  
मिव । स्वर्गं गन्तुं प्रवेष्टुमुत्साहं उत्साहं चक्रुः ॥ अनन्तशक्तेरिति विशेषणं  
कुमारेऽपि योजनीयम् ॥

अथाभिष्टुष्टं गिरिजामुतस्य पुरंदरारातिवेधं चिकीर्षोः ।

सुरा निरीयुस्त्रिपुरं दिधक्षोरिव स्मरारेः प्रमथाः समन्तात् ॥ २३ ॥

अथेति ॥ अथोत्साहानन्तरं सुराः पुरंदरस्येन्द्रस्यारातन्तारिकस्य वेधं मृत्युं  
चिकीर्षोः कर्तुमिच्छोर्गिरिजामुतस्य कुमारस्याभिष्टुष्टं पृष्ठमंमुखं त्रिपुरं दैत्यं दि-  
धक्षोर्दिग्धुमिच्छोः ॥ “ दह भस्मीकरणे ” धाताः “ इच्छार्थे मान् मन्यङ्गोः ” इति  
द्वित्वे “ सनाशंमभिध उः ” इत्युपत्ययः ॥ स्मरारेः शिवस्याभिष्टुष्टं प्रमथा इव ।  
स्थिताः समन्तान्निरीयुर्निर्जग्मुः । अन्तर्निविशुरित्यर्थः ॥

सुराङ्गणानां जलकेलिभाजां प्रक्षालितैः संततमङ्गरागैः ।

प्रपेदिरे पिञ्जरवारिपूरं स्वर्गौकसः स्वर्गधुनीं पुरस्तात् ॥ २४ ॥

सुराङ्गणानामिति ॥ स्वर्गौकसो देवाः पुरस्तादग्रे जलकेलिभाजां जलक्री-  
डामक्तानां सुराङ्गणानामप्सरसां संततं निरन्तरं प्रक्षालितैरङ्गरागैः कुङ्कुमादिर-  
चितैः पिञ्जरवारिपूरां पीतजलप्रवाहां स्वर्गधुनीं मन्दार्किनीं प्रपेदिरे प्राप्नुः ॥  
सुराङ्गणानामिति “ कुर्मान् च ” इति णत्वम् ॥

अथ चतुर्भिस्तामेव विशिनष्टि—दिग्दन्तिनामित्यादिभिः ॥

दिग्दन्तिनां वारिविहारभाजां कराहतैर्भीमैतरैस्तरंगैः ।

आप्लावयन्तीं मुहुरालवालश्रेणिं तरूणां निजतीरजानाम् २५

तत्र दिग्दन्तीति ॥ किंभूतां स्वर्गधुनीम् । वारिणि विहारभाजां क्रीडतां दिग्दन्तिनामैरावतादीनां करैः शुण्डादण्डैः ॥ “करो वर्षोपले पाणौ रश्मौ प्रत्यय-  
शुण्डयोः” इति मेदिनी ॥ आहतैस्ताडितैरेव भीमतरैरातशयभयानकैस्तरंगैः कल्लोलैः कृत्वा निजतीरजानामान्भीयतटोत्पन्नानां तरूणां वृक्षाणां संवन्धनी-  
मालवालानां मूलस्थलीनां श्रेणम् ॥ “श्रेणः स्त्रीपुंसयोः पङ्क्तौ समाने शि-  
ल्पसंहतौ” इति मेदिनी ॥ मुहुरारंवारम् ॥ “मुहुः पुनः पुनः शश्वत्” इ-  
त्यमरः ॥ आप्लावयन्तीं मेचयन्तीम् ॥

लीलारसाभिः सुरकन्यकाभिर्हिरण्मयीभिः सिकताभिरुच्चैः ।

माणिक्यगर्भाभिरुपाहिताभिः प्रकीर्णतीरां वरवेदिकाभिः ॥ २६ ॥

लीलेति ॥ पुनः किंभूताम् । लीलायां क्रीडायां रमः प्रीतिर्यामां ताभिः सुराणां कन्यकाभिः पुत्रीभिः । तथा हिरण्मयीभिः मौवर्णीभिः सिकताभिरुक्ता-  
काभिः । तथा माणिक्यगर्भाभिरुपाहिताभिः । तथोपाहिताभिर्निभि-  
ताभिः । न त्वकृत्रिमाभिः । तथोच्चैर्महतीभिर्वराः श्रेयस्यो या वेदिकास्ताभश्च  
प्रकीर्णतीरां व्याप्तमैकताम् ॥

सौरभ्यलुब्धभ्रमरोपगीतैर्हिरण्यहंसार्वालकेलिलोलैः ।

चामीकरीयैः कमलैर्विनिर्द्रैश्च्युतैः परागैः परिपङ्क्तोयाम् ॥ २७ ॥

सौरभ्येति ॥ पुनः किंभूताम् । सौरभ्ये सौगन्ध्ये लुब्धा लम्पटा ये भ्रम-  
रा द्विरेफास्तरुपगीतैः । मुखारतैरित्यर्थः । हिरण्यस्य सुवर्णस्य ये हंसा मराला-  
स्तेषामावलयः पङ्क्तयस्तामां कालः क्रीडा तथा निर्मितेन लोलैश्चलैश्चामीकरी-  
यैः सौवर्णैर्विनिर्द्रैर्विदालितैः कमलरूपलक्षिताम् । अत एव च्युतैः कमलैर्भ्यो भ्र-  
ष्टैः परागैः सुमनोरजोभिः ॥ “परागः सुमनोरजः” इत्यमरः ॥ परिपङ्क्तं प-  
रितः पीतं तोयं जलं यस्यास्तथाक्ताम् ॥

१ विहारलीलाम्. २ भीमवराहयैः । आशमयन्सादरमाद्रिपुत्रीमहेशपुत्राय पुरः पुरोगाः । स  
कार्तिकेयः पुरतः परीतो वियञ्चरैर्लोलनरैस्तरंगैः. ३ श्रेणीः; श्रेणीम्. ४ गुरतीरजानाम्. ५ लोला-  
लसाभिः. ६ हिरण्यहंसाभिरुपाहिः; हिरण्यजाभिः सिकताभिः. ७ उपोहिताभिः. ८ अवकीर्णैः  
९ परिपिञ्क्तोयाम्.

कुतूहलाद्रष्टुमुपागताभिस्तीरस्थिताभिः सुरसुन्दरीभिः ।

अभ्युर्मिराजि प्रतिबिम्बिताभिर्मुदं दिशन्तीं व्रजतां जनानाम् २८

कुतूहलादिति ॥ द्रष्टुं कुतूहलान्कौतुकात् । आनन्दादिति यावत् । उपागता-  
भिरागतभिः । अत एव तीरस्थिताभिः । अत एवाभ्युर्मिराजि । उर्मिराजावि-  
त्यभ्युर्मिराजि तरङ्गमध्ये प्रान्तावाम्बिताभिः सुरसुन्दरीभिर्देवाङ्गनाभिर्निमित्तेन  
व्रजतां गच्छतामपि जनानां मुदं दिशन्तीं ददतीम् । एकासामप्यप्सरसां प्रतिबि-  
म्बवशादेनेकधा दृश्यमानत्वानुक्ता प्रीतिजनकतां भावः ॥

ननन्द सद्यश्चिरकालदृष्टां विलोक्य शक्रः सुरदीर्घिकां ताम् ।

अदर्शयत्सादरमद्रिपुत्रीमहेशपुत्राय ततः पुरोगः ॥ २९ ॥

ननन्देति ॥ शक्र इन्द्राश्चिरकालेन बहुकालेन दृष्टां तां सुरदीर्घिकां मन्दा-  
किनीं विलोक्य मद्यो द्वाष्टान् ननन्द जहर्ष । अतिरमणीयं वस्तु चिरकालदृष्टं स-  
द्बहुप्रीतिजनकं भवतीति भावः । ततोऽनन्तरमाद्रिपुत्रीमहेशयोः पुत्राय कुमाराय  
सादरं यथा तथा पुरोगः मन्त्रदर्शयत् ॥

स कार्तिकेयः पुरतः परीतः सुरैः समस्तैः सुरनिम्नगां ताम् ।

अपूर्वदृष्टार्मवलोकमानः सविस्मयः स्मेरविलोचनोऽभूत् ॥ ३० ॥

स इति ॥ समस्तैः सुरैः परीतो व्याप्तः स कार्तिकेयः कुमारः । अपूर्वदृष्टा-  
म् । अधुनैव दृष्टार्मित्यर्थः । तां सुरनिम्नगां पुरतोऽग्रेऽवलोकमानः मन्सविस्मयः  
साश्चर्यः स्मेरविलोचनः ममन्दहामनेत्रश्चाभूत् ॥

उपेत्य तां तत्र किरीटकोटिन्यस्ताञ्जलिर्भक्तिपरः कुमारः ।

गीर्वाणवृन्दैः प्रणुतां प्रणुत्य नम्रेण मूर्ध्ना मुदितो ववन्दे ॥ ३१ ॥

उपेत्येति ॥ भक्तिपरां भक्तिप्रवीणः कुमारः कार्तिकेयः गीर्वाणवृन्दैर्देवस-  
मूहैः प्रणुतां प्रकर्षेण स्तुताम् ॥ “ णु स्तुता ” इति धातोः कर्माण क्तः ॥ तां  
मन्दाकिनीं तत्रोपेत्य । तन्ममीपं गन्वेत्यर्थः । किरीटकोटौ मुकुटाग्रे ॥ “ कोटिः  
स्त्री धनुषोऽग्रेऽस्तौ ” इति मोदनी ॥ अत्राग्रशब्दस्य धनुःशब्दोपलक्षिततया सर्व-  
पामग्रवाचकत्वं बोध्यम् ॥ न्यस्तोऽर्जल्येन तथाभूतः मनः । प्रणुत्येर्हायत्वा मु-  
दितो मुमुदे ॥ इदं कृदन्तरूपं क्रियापदम् ॥ तथा नम्रेण मूर्ध्ना शिरसा ववन्दे नमश्चक्रे ॥

१ तीरे स्थिताभिः, २ सुरकन्यकाभिः, ३ अभ्युर्मिराजोः, अभ्युर्मिराजि, ४ शक्रः, ५ सद्यः,  
६ पुरः, ७ पुरोः, ८ इव लोकमानः, ९ सविस्मय, १० रत्नकिरीट, ११ प्रणताम्, १२ न-  
मितः, मणतः.

प्रणर्तितस्मेस्सरोजराजिः पुरः परीरम्भमिलन्महोर्मिः ।

कपोलपालिश्रमवारिहारी भेजे गुहं तं सरितः समीरः॥ ३२ ॥

प्रणर्तितेति ॥ प्रणर्तिता कम्पिता स्मेरमरोजानां विकसितकमलानां राजि-  
माला येन । अनेन सौगन्ध्योक्तिः । तथा परीरम्भेणाश्लेषेण मिलन्त आत्मनि  
मिश्रीभवन्तो महोर्मयो यस्य । अनेन शैत्योक्तिः । कपोलपाल्याः । कपोलकप-  
लताग्रस्येत्यर्थः ॥ “ पालिः कर्णे लताग्रेऽश्रौ ” इति विश्वः ॥ श्रमेण यद्गारि स्वे-  
दस्तस्य हारी । अनेन मान्योक्तिः । अन्यथा श्रमहृतेरमंभवः । एवंभूतः सरि-  
तो मन्दाकिन्याः समीरः पवनः पुरोऽग्रे स्थितं तं गुहं स्वामिकार्तिकम् । यद्वा ।  
पुरोऽग्रे भेजे मिषेवे ॥

ततो ब्रजन्नन्दननामधेयं लीलावनं जम्भजितः पुरस्तात् ।

विभिन्नभग्नोद्धृतशालमंघं प्रेक्षांचकार स्मरशत्रुसूनुः ॥ ३३ ॥

तत इति ॥ ततो गङ्गावलोकनानन्तरं ब्रजंश्चलन्स्मरशत्रुसूनुः कुमारः पुर-  
स्तादग्रे विभिन्नो विदारितः । बाणैः शतरन्धीकृत इति तात्पर्यार्थः । तथा भग्न  
आमर्दितो मूलं विनोपर्येव शतशकलीकृत उद्धृत उत्पार्जितश्च शालमंघो यस्य  
तत् ॥ “ शालो ह्यले मन्स्यभेदे शालोकस्तत्प्रभेदयोः । शालदुष्कन्धशाखायां  
शालेति परिकीर्तिता ” इति मेदिनी ॥ नन्दननामधेयं नन्दनमंजकम् ॥ “ न-  
न्दनं वनम् ” इत्यमरः ॥ जम्भाजित इन्द्रस्य लीलावनमुपवनं प्रेक्षांचकार ददशे ॥  
इजादेश्चेत्याम् ॥

सुरद्विपोपप्लुतमेवमेतद्वनं बलस्य द्विपतो गतश्चि ।

इत्थं विचिन्त्यारुणलोचनोऽभूद्भूभङ्गदुष्प्रेक्ष्यमुखः स कोपात् ३४

सुरद्विषेति ॥ स कुमारः । एतन्पुरावति बलस्य द्विपत इन्द्रस्य ॥ अत्र  
“ नलोक-” इत्यादिना पृष्ठीनिषेधेऽपि “ द्विपः शत्रुर्वा ” इति विकल्पात्पृष्ठी ॥  
वनमुपवनं सुरद्विषा तारकेणैव न केनापि । यथा तारकेणोपप्लुतं तथा न केना-  
पीत्यवधारणार्थकैवकारेण ध्वन्यते ॥ “ एव प्रकारामकयोरङ्गीकारावधारणे ”  
इति विश्वः ॥ अभितः सर्वतः । उपप्लुतमुपप्लुतमत एव गतश्चि नष्टशोभामित्थं  
विचिन्त्य कोपादरुणे लोचने यस्य तथा भूभङ्गेन दुष्प्रेक्ष्यं दुर्दर्शं मुखं यस्य त-  
थोक्तश्चाभूत् । महतां सति स्वमिन्परदुःखं महादुःखावहं भवतीति भावः ॥

१ प्रपाटित. २ स्वःसरितः. ३ जवात्. ४ वज्रशृत्. ५ उन्नतशास्त्रि. ६ एव. ७ दुष्प्रेक्ष-  
मुखः. ८ च.